



تي تحفا (ٻارن لاءِ ڪهاڻيون) : ڊاڪٽر پروين موسيٰ ميمڻ

تي تحفا

(ٻارن لاءِ ڪهاڻيون)

ڊاڪٽر پروين موسيٰ ميمڻ

پوپٽ پبلشنگ هائوس، خيرپور۔ سنڌ
2021ع

ڊجيٽل ايڊيشن
2023ع

سنڌ سلامت ڪتاب گهر

POPAT BOOK NO.179

تي تحفا

(ٻارن لاءِ ڪهاڻيون)

ليڪڪا	:	ڊاڪٽر پروين موسيٰ ميمڻ
ڇاپو پھريون	:	2021
تعداد	:	ھڪ ھزار
ٿاڻيٽل ڊزائن	:	سعيد منگي
ڪمپوزنگ	:	علي رضا سمٽو (03331382339).
ڇپائيندڙ	:	پوپٽ پبلشنگ هائوس، خيرپور
ڇپيندڙ	:	پوپٽ پرنٽنگ پريس، خيرپور
فون	:	0243_552913
ڇاپو ٻيون	:	سند سلامت آن لائين ڪتاب گهر 2023ع

ڊجيٽل ايڊيشن: سند سلامت ڪتاب گهر

www.sindhssalamat.com

ارپنا

پنهنجي پٽن،

ڊاڪٽر ياسر رضا

انجنيئر محمد مجتبيٰ

پنهنجي پوٽن

محمد عارض ياسر

محمد عفان ياسر

پنهنجي ڏوهٽن

محمد مير رفيق الرحمن

محمد ولي رفيق الرحمن

جي نالي.

شال رب پاڪ ڪين سٺيءَ صحت، علم ادب ۽ ايمان جي

سلامتيءَ سان شاد ۽ آباد رکي. (آمين)

بِسْمِ اللَّهِ الرَّحْمَنِ الرَّحِيمِ



چنڊ تنهنجي ذات، پاڙيان تان نه پرين سين،
تون آچو ۾ رات، سَچَ نِيتِ سوجهرو.

(سرڪنڀات، 14_1)

سند سلامت پاران :

سند سلامت ڪتاب گهر پاران سنڌي ادب جي مانائتي ليکڪا ڊاڪٽر پروين موسيٰ ميمڻ پاران ٻارن لاءِ لکيل ڪهاڻين جو مجموعو ”تي تحفا“ اوهان اڳيان آڻي رهيا آهيو. دلچسپ پيرائي ۾ لکيل هي ڪهاڻيون، نهايت سبق آموز پڻ آهن. هن ڪتاب ۾ ڊاڪٽر پروين موسيٰ ميمڻ جون لکيل ٻارنهن ئي ڪهاڻيون دلچسپ ته آهن ئي آهن پر انهن سڀني مان هر هڪ ۾ نصيحت جا نڪتا سمايل آهن، خلق جي خدمت، ماحوليات جو بچاءُ، ظلم خلاف احتجاج، مسلسل محنت ۽ جدوجهد ۽ ٻيا چڱا قدر هنن ڪهاڻين وسيلي، اسان جي نئين نسل ڏانهن منتقل ٿيندي نظر اچن ٿا. هي ڪتاب پوپٽ پبليڪيشن، خيرپور پاران 2021ع ۾ ڇپايو ويو. ٿورائتا آهيو ڊاڪٽر پروين موسيٰ ميمڻ جا جنهن هي ڪتاب سند سلامت ڪتاب گهر ۾ اڀرڻ ڪرڻ جي اجازت ڏني.



محمد سليمان وساڻ

مينيجنگ ايڊيٽر (اعزازي)، ڪراچي
سند سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

سٽاءُ

#	عنوان	صفحو نمبر
	پبلشر نوٽ: قربان منگي	08
	مهاڳ: امر اقبال	09
	پنهنجي ڀاران: ڊاڪٽر پروين موسيٰ ميمڻ	11
ڪهاڻيون		
1	پشيماني	13
2	روشنِي	17
3	ٽي تحفا	22
4	آسيءَ ۽ ارسلان	27
5	صوفن جو باغ	32
6	سڄي خوشي	36
7	ڏهروپيا	41
8	خود غرضي	46
9	ڪر پلو ته ٿيئي پلائي	50
10	وڻ پوکيو ثواب ڪمايو	56
11	شهمزاد وراهب	59
12	بوٽ پالاش	65

سبق آموز ڪهاڻيون

ڊاڪٽر پروين موسيٰ ميمڻ صاحبہ سنڌي ادب جي مانائتي ليکڪا آهي. جنهن جي ادبي حيثيت ۽ قلمي پورهيو کان سمورو جڳ واقف آهي. سموري عمر تدريس جي شعبي ۾ پنهنجيون خدمتون سرانجام ڏيندي هُن تحقيق، ادبي تاريخ، لطيف شناسي ۽ ٻين موضوعن تي ڪيئي اهم ڪتاب ڏنا آهن، خوشيءَ جي ڳالهه اها به آهي ته وڏن لاءِ لکندي هُن سنڌ جي ٻارن کي ڪڏهن به ناهي وساريو ۽ انهن جي لاءِ به لکيو آهي، اوهان جي هٿن ۾ موجود هي ڪتاب ”تي تحفا“ ڊاڪٽر پروين موسيٰ ميمڻ صاحبہ جي ٻارن لاءِ لکيل ڪهاڻين جو مجموعو آهي.

دلچسپ پيرائي ۾ لکيل هي ڪهاڻيون، نهايت سبق آموز پڻ آهن، يقين سان ٿا چئون ته هي ڪتاب سنڌ جي ٻارن کي ضرور پسند ايندو، ادارو ”پوپٽ“ ٻالڪ ادب جي حوالي سان پنهنجي جاکوڙ جاري رکندي هي ڪتاب پيش ڪري رهيو آهي.

قربان منگي

چيئر مين

پوپٽ پبلشنگ هائوس، خيرپور-سنڌ

پوپٽن جهڙيون ڪهاڻيون

ٻارن جي لاءِ لکڻ ائين آهي جيئن باغيچي ۾ پوپٽن جي پويان ڍوڙڻ. مون کي اهي ليکڪ تمام گهڻو ٽنڊا آهن، جيڪي ”وڏن جا“ يا ”وڏا“ ليکڪ بڻجي ويڃن ڪانپوءِ ٻارن کي ناهن وساريندا ۽ انهن لاءِ لکندا رهندا آهن، هي دور جنهن دور ۾ اسان جي گلن جهڙن ٻارڻن لاءِ ڪا ”گلن جهڙا ٻارڙا“ ناهي بچي، ڪو ”گل ڦل“ نٿو ٿئي، اهڙي دور ۾ موبائل فونن ۽ لپيٽاپن جي اسڪرينن ۾ ٻڌل ٻارڻن جي هٿن ۾ ڪو ڪتاب ڏيڻ سچ ته برڪت ڀريو ڪم آهي ۽ اهڙو برڪت ڀريو ڪم اسان جي مانائتي آڀا ڊاڪٽر پروين موسيٰ ميمڻ به ڪري رهي آهي. جيتوڻيڪ وٽس لکڻ لاءِ ٻيو جام وقت طلب ڪم اڏورو پيو آهي، پر پاڻ جڏهن وقت ڪڍي ٻارن لاءِ لکي ٿي، تڏهن سندس ٻارن لاءِ پيار، سندس لکڻين مان ظاهر ٿي پوي ٿو.

جيون جيون ٿي نه هجي ها، جي نه هجن ها، او سائين!

گل، پڪيٽڙا، پوپٽ ۽ ٻار اسان جي جيون ۾.

آڀا پروين موسيٰ ميمڻ تحقيقي ڪم جي حوالي سان ڀلو ڪم ڪيو آهي، جيڪو ڪم سندس بنيادي سڃاڻپ آهي ۽ انهيءَ شعبي ۾ سندس ڪيل ڪم نوجوان تحقيق ڪندڙن لاءِ به گهڻو ڪارائتو ثابت ٿيو آهي، هن ڪتاب ۾ هوءَ هڪ ٻاجهاري امڙ جي صورت ۾ معصوم ڀرندڙ جي آڏو ظاهر ٿي رهي آهي، مون کي هي سڀ ڪهاڻيون هڪ کان وڌيڪ دفعا پڙهيون آهن ۽ هر دفعي پاڻ کي پنهنجي ٻالڪپڻ ۾ پاتو اٿم. آڀا جون هي ڪهاڻيون پڙهڻ سان ٻالڪ ايتن محسوس ڪندا، جن سندن امڙ کين ٻانهن تي سمهاري کين ڪهاڻيون ٻڌائي رهي هجي ۽ کين ننڊ جي نيري نديءَ ڏانهن موڪليندي هجي.

مجھ کي يقين ۽، سچ ڪهڻي تھیں، جو مڻي اڻي ڪهڻي تھیں

جب ميرے بچپن کے دن تھے، چاند مٿس ڀرياں رھڻ تھیں

(جاويدا نثر)

ٻارن لاءِ لکڻ واقعي به ڏاڍو ڏکيو ڪم آهي، انهيءَ ڳالهه جو احساس تڏهن به ٿيو جڏهن ويجهڙائي ۾ دل گهريو ته ٻارن لاءِ شعر لکجن، ڪجهه نظر لکي ته ورتن ۾ جاتن ضرورت هئي ڪم اڪ جي ماکي لاهڻ جهڙو آسان هرگز به ناهي.

آپا ڊاڪٽر پروين موسيٰ ميمڻ جون لکيل هي ٻارنهن ئي ڪهاڻيون دلچسپ ته آهن ئي آهن پر انهن سڀني مان هر هڪ ۾ نصيحت جا نڪتا سمايل آهن. خلق جي خدمت، ماحوليات جو بچاءُ، ظلم خلاف احتجاج، مسلسل محنت ۽ جدوجهد ۽ ٻيا چڱا قدر هنن ڪهاڻين وسيلي، اسان جي نئين نسل ڏانهن منتقل ٿيندي نظر اچن ٿا.

ڊاڪٽر پروين موسيٰ ميمڻ جو تعلق ڏيپلي شهر سان آهي، جيڪو سندس چواڻي ان وقت هڪ ڳوٺڙو هيو. جڏهن پاڻ تعليم جي ابتدائي سفر ۾ هئي، هن شهر سنڌ ادب کي محمد عثمان ڏيپلائي صاحب جهڙو ترينڊ ميڪر ليکڪ ڏٺو آهي ۽ اڄ هن شهر جي مٽيءَ مان جنم وٺندڙ ڊاڪٽر پروين موسيٰ ميمڻ صاحب ادب جي مختلف شعبن ۾ پنهنجو اهم ڪم ڪرڻ سان گڏوگڏ، سنڌ جي ٻارڙن لاءِ مسلسل لکي رهي آهي، جيڪا ڳالهه آڻت جهڙي ئي آهي.

پاڻ وٽ بالڪل ادب جي تحقيق ۽ اشاعت جي لاءِ ڪوئي به مخصوص ادارو ڪونه آهي، جنهن جو ڪم صرف ۽ صرف بالڪل ادب جي لاءِ رٿائون جوڙڻ هجي نه ئي اسان وٽ ٻارن لاءِ لکندڙ ڪُل وقتي ليکڪ موجود آهن. جيڪي ٻارن جي عمر جي مختلف حصن جي ورچ ڪندي، انهيءَ مطابق ڪتاب لکن، اهڙي صورتحال ۾ جيڪي ليکڪ انفرادي سطح تي ٻارن لاءِ لکي رهيا آهن ۽ جيڪي پبلشر ٻارن جا ڪتاب ڇاپي رهيا آهن، اُهي يقينن ڪيرون لهڻ... ۽ ڊاڪٽر پروين موسيٰ ميمڻ صاحب جونالوبه اهڙن ئي مانائتن ليکڪن ۾ شامل آهي.

منهنجي خواهش رهندي ته ڊاڪٽر پروين موسيٰ ميمڻ جو هي سهڻو ڪتاب، سهڻي سنڌ جي سهڻن ٻارن تائين پهچي ۽ هو ان مان سهڻا سبق حاصل ڪن.

امر اقبال

25 مئي 2021ع

چنا هائوس گلشن نذير

خيرپور ميرس - سنڌ

0331_3067097

پنهنجي ٻارن

ادب ۾ جڏهن لکڻ جي شروعات ڪيم تڏهن منهنجي ذهن ۾ ٻاراڻي ادب تي لکڻ لاءِ ڪو به خيال ڪڏهن ڪين آيو. حالانڪه پنهنجي ڀائرن پيئرن، ساهيڙين ۽ ڪلاس فيلوز ۾ آئون واحد هيس جا سڀ کان گهڻا ٻاراڻي ادب جا سنڌي توڻي اردوءَ ۾ ڪتاب پڙهندي هيس. اهي مون کي ڏاڍا وڻندا هئا. انهيءَ مطالعي ۾ ايتري ته محو هوندي هيس جو نه ماني ٽڪي ياد هوندي هئي ۽ نه ئي هوم ورڪ ڪرڻ جو خيال ايندو هو. جسيتائين اهو ڪتاب مڪمل نه ڪري وٺندي هيس، ننڍي لاکون، ”چار درويش“، ”ممتاز دمساز“، ”حاتم طائي“، ”ڪليله ودمنه“، ”لوڪ ڪهاڻين جا ست جلد“ ۽ ٻيا ڪيترائي ڪتاب ۽ مختلف رسالا هئا جن کي پڙهندي هيس، بالڪ رسالن ۾ ٻارن جون ڪهاڻيون، مضمون، ٽوٽڪا ۽ معلوماتي ليک ايندا هئا. ٻه ٽي دفعا مضمون لکي انهن رسالن ۾ موڪليم پر خبر نه پئي ته ڇپيا يا نه؟ انهيءَ جو سبب اهو هو جو اسان ڏيپلي جهڙي پري جي ڳوٺ (هاڻي شهر) ۾ رهندا هئاسين جتي هڪ ڏينهن جي اخبار به پئي ڏينهن پهچندي هئي، رسالا ۽ ڪتاب اچڻ ته گهڻا مشڪل هئا. جيڪو ادب پڙهيو سين سو پنهنجي ۽ متن مائن جي لائبريرين مان ۽ هڪٻئي کان ڪتاب کڻي پڙهيو سين. شهر ۾ اچڻ کان پوءِ پاڙي ۾ لائبريرين تي مساواتي روزاني هڪ آني ۾ ڪتاب ملندو هو جو ٻئي ڏينهن واپس ڪرڻو هوندو هو. ڪتابن جي ٻاڙ اهڙي ئي جو سڄي خرچي ڪاٽڻ پيئڻ جي بدران ڪتاب جي ڪرايي تي يا روڪ ڪتاب وٺي پوري ڪندا هئاسين. انهيءَ جو اهو فائدو ٿيو جو مطالعي جو ذوق ۽ شوق وڌي ويو. انهيءَ ڪري پوءِ لکڻ ڏي پڻ لاڙو ٿيو.

ٻاراڻي ادب ۾ پهريون ڪتاب ”اخلاقي قدر“ گهڻو ڪامياب ٿيڻ (تي ڇاپا ڇپجڻ) تي مون ٻارن لاءِ لکڻ جو خيال وڌيڪ مضبوط ڪيو ۽ ڏنم ته اسان جا ٻار هن انٽرنيٽ جي دور ۾ به ادب پڙهن ٿا ته ڏاڍي خوشي ٿيم ۽ سندن لاءِ مستقل لکڻ جو پروگرام رٿيم. وڃ ۾ ايترا ٻيا ڪم اچي ويا جو اهو پورا ٿو ٿي نه سگهيو ته به ڪي ڪهاڻيون لکيم جي هاڻي مڪمل ڪتابي صورت ۾ ”ارباب جي هوشيار“ عنوان سان ڇپائيءَ جي مرحلي ۾ آهن.

هيءُ منهنجو ٻارن لاءِ ٽيون ڪتاب آهي اهو وندر ۽ سکيا جي سبق آموز ڪهاڻين تي مشتمل آهي جي آئون سمجهان ٿي ته سنڌ جي ڳوٺن ۽ شهرن جي هر طبقي جي ٻارن لاءِ ڪارائتيون ٿينديون. هن ڪتاب ۾ آيل ڪُل ٻارنهن ڪهاڻيون ننڍن ننڍن واقعن، وڻندڙ وارداتن، مثالن، چوڻين ۽ قولن سان گڏ حقيقي زندگيءَ ۾ رهبر ۽ رهنما ثابت ٿينديون.

اهڙيءَ ريت هنن دلچسپ ڪهاڻين تي توهان جيڪڏهن غور ڪندا ۽ هيٺئين سان هنڊائيندا ته انهن ۾ وڏا سبق ۽ نصيحتون رکيل آهن. جن جو حاصل مطلب نيڪ نيتي، محنت، خوشدلي، ٻين جي ڪم اچڻ، والدين، استادن ۽ پاڙيسرين جي عزت، چڱاين جو واڌارو ۽ ٻارن کان بچاءُ آهي. ٻارو! اميد ته هيءُ ڪتاب توهان پڙهندڙن کي پسند ايندو.

ڊاڪٽر پروين موسيٰ ميمڻ

2021_02_25

Mob: 03332766564.

پشيماني

سيٺ رمضان شهر جو هڪ وڏو واپاري ۽ بزنس فورم جو صدر هو. سندس گهر شهر جي هڪ سهڻي علائقي ۾ هو. جنهن ۾ زندگيءَ جي سهوليت جا سڀ سامان موجود هئا. کيس گهر ۾ هڪ پسنديدہ بااخلاق ۽ قربائتي زال سان گڏ هڪ پٽ رياض هو سندس ماءُ پيءُ پڻ حيات هئا جي پنهنجي پٽ ۽ پوٽي تي ساڻ چڏيندا هئا. هن گهر ۾ چڻ ڏٺيءَ سڳوري انعام طور خوشيون ٿي خوشيون پڪيڙي چڏيون هيون. هن جو ننڍپڻ کان ايمان هو ته دنيا ۾ عزت ٺاهڻي آهي ته هڪ وار شاهوڪار ضرور ٿيڻو آهي. جڏهن هو غريب هو تڏهن چڱا چوڪا دوست کانئس پري ٿي ويا هئا. پر اڄ جڏهن هو آسودو ٿيو آهي ته الائي ڪٿان اچي هر ڪو دوستيون پيو ياد ڏياري ۽ مٽي عزيزي پيو ڳنڍي جيئن چون ته ادا، ”سڪتي جا سالا لک، بڪتي جو ڪو پيڻو پوئي ڪونهي.“ سو سيٺ رمضان جي اڳيان پويان ماڻهن جون قطارون لڳل هيون. هن خوشامدڙين ۽ وقتي دوستي ڪندڙن مان هٿ ڪڍيو جو کيس خبر هئي ته اهي ڪڏهن به سچا نه ٿيندا آهن. چند هوشيار ۽ سمجهدار ماڻهن کي پاڻ سان رکندو هو. اهڙيءَ ريت سندس عقلمنديءَ سان واپار ڏينهنون ڏينهن ترقي ڪندو ويو ۽ هو هاڻي پنهنجي شهر ۾ بزنس فورم جو صدر هو. منجهس گهڻيون خوبيون هيون. سمجهه، پئسي جي بچت، غريبن جي مدد، والدين جو احترام، فيصلي ڪرڻ جي قوت، سڀ منجهس سٺيون خاصيتون هيون پر وڏي خامي هئي سا هئي عجلت/تڪڙ، پر انهيءَ تي به کيس فخر هو ته هو تڙ تڪڙ ۾ به سوچي فيصلو ڪري ٿو. ان ڪري ئي ڪامياب آهي.

اهڙيءَ ريت هُو اڳتي وڌندو رهيو. انسان ۾ جڏهن خودغرضي هجي تي تڏهن کيس نقصان ضرور ٿئي ٿو. سو سيٺ ۾ پڻ اها ڳالهه اچي رهي هئي. سيٺ رمضان جي اڃ هڪ ڪاروباري ميٽنگ هئي جا ڪنهن وڏي رَش واري هنڌ جي وڏيءَ هٽل جي هال ۾ ٿيڻي هئي. کيس آفيس مان نڪرندي اڳ ۾ ئي دير ٿي چڪي هئي آفيس جي ڊرائيور، جان محمد کي چيائين، ”اڃ گاڏي آئون هلائيندس چو جو تون آهستي هلندي، آئون اڳ ۾ ئي ليت ٿي چڪو آهيان.“ ڊرائيور کيس چاڀي ڏني هُو پاڻ گاڏيءَ کي هلائڻ لڳو. رَش ايتري هئي جو کيس ڪافي مشڪل پيش اچي رهي هئي شام جو وقت آفيسن مان ماڻهن جي واپسيءَ جو ٿو هجي. گاڏيون هڪٻئي سان لڳو لڳ هلي رهيون هيون. اوچتو هڪ ايمبولينس سندس اچيءَ ڪار جي پٺيان هارن پويان هارن ڏيڻ لڳي پر جيئن ته هُن تي جلد پهچڻ جي ڏُن سوار هئي ان ڪري ايمبولينس کي رستو نه ڏنائين سندس ميٽنگ کي دير ٿي رهي هئي. ڪجهه اڳيان هلي سندس ڪار جڏهن ٻئي رستي تي مڙي تڏهن ايمبولينس به چوواتي تي پهچياسپتال جي رستي ڏي رواني ٿي ۽ رمضو سيٺ ان کي ٻئي رستي تي مڙندي به ڏٺو هاڻي ايمبولينس جي هارن جو تيز آواز بند ٿي ويو هو. هُن سڪون جو ڊگهو ساھ کنيو ۽ ان هٽل جي ويجهو پهتو جتي ميٽنگ ٿيڻي هئي، سندس اها ميٽنگس گهڻي ڪامياب ٿي ۽ کيس وڏي نفعي جي خوشخبري ملي. هو اطمينان سان هاڻي پنهنجي گهر جي رستي ڏي روانو ٿيو. جيئن ئي گهر ۾ خوش خوش داخل ٿيو. هڪ بچڙي خبر کيس ٻڌڻ لاءِ ملي ته سندس پيارو پٽ رياض سيڙهين تان ڪري سخت زخمي ٿي پيو ۽ لاڳيتو سندس مٿي مان رت وهي رهيو هو جنهن کي اسپتال وٺي ويا آهن. سيٺ جا ماءُ پيءُ پوئتي لاءِ سخت پريشان مصليٰ تي ويٺا الله

جي درٻار ڏاڏائي رهيا هئا. رياض تمام پيارو خوش مزاج ۽ سڀني جي اکين جو تارو ٻار. هر هڪ سندس لاءِ دعائون گهرڻ ۾ مشغول هو. سيٺ رمضان جي گهر واري رياض سان گڏ اسپتال ۾ هئي هو پاڻ پڻ هڪدم ٻڌايل اسپتال ۾ پهچي ويو رت گهڻو ضايع ٿيڻ سبب رياض جي حالت خراب هئي. جڏهن ته کيس ڏک به ايترو اونهو نه هو. پر ڊاڪٽر موجب ته مريض کي اچڻ ۾ دير ٿي آهي. سيٺ رمضان ڊرائيور کان پڇيو ته، ”اسپتال اچڻ ۾ دير ڇو ٿي؟“ هن ورائيو ته، ”سيٺ صاحب جيئن مون کي اطلاع ٿي آئون ويجهي اسپتال پهتس هنن ايمبولينس ڏني وڌي اسپتال موڪليو پر رستي ۾ تمام گهڻي رش هئي هڪ ڪار ڳچ وقت ايمبولينس کي رستون ڏنو ڪافي وقت ضايع ٿي ويو ان ڪري ڊاڪٽر تائين پهچڻ ۾ دير ٿي پر فڪر نه ڪريو هاڻي وڌي سول سرجن مٿي ۾ ٽانڪا لڳائي بينديج ڪري ڇڏي آهي ۽ رت بند ٿي ويو آهي.“

سيٺ رمضان انهيءَ تي گهڻو حيران ۽ پريشان ٿيو ته رت جي گهڻي ضايع ٿي وڃڻ سبب سندس پٽ جي حالت خراب ڪان خراب ٿي ويئي ۽ سمجهي ويو ته اها غلطي ڪائس ئي ٿي آهي ۽ پنهنجي اڪيلي ۽ پياري پٽ جي هن حالت جو ذمہ دار هو پاڻ آهي؟ اهو سوچي کيس وڌيڪ پشيماني ٿي. پنهنجي خود غرضي ۽ غلط عمل تي وڃي روئي مصلو وڇايائين ڏٺيءَ در سجد ۾ وڃي معافيون گهري ٻچڙي جي حياتيءَ جون دعائون گهرڻ لڳو ۽ توبه ڪرڻ لڳو. سوچيائين هيءُ ته منهنجو پنهنجو پٽ آهي جنهن جي ڏک جو احساس منهنجو اندر چيري رهيو آهي صحيح چوندا آهن، ”جتي باهه ٻري اُتي جاءِ جلي“، اڄ جڏهن پاڻ تي پئي اثر تڏهن خبر پئي آهي ته تڪليف ڇا آهي انهيءَ ايمبولينس ۾ جي ٻئي ڪنهن جي جگر جو ٽڪر

هجي ها ته مون کي ته ڪا گل ٿي نه پوي ها. پنهنجي خودغرضيءَ تي هن جي پريشاني جائز هئي. رياض جي ماءُ جا پاڻ به هڪ ڪرسيءَ تي تسبيح پڙهي روئي رهي هئي کيس دلا سو ڏيڻ لڳي ته، ”الله وڏو آهي فڪر نه ڪريو انشاءِ الله رياض بلڪل ٺيڪ ٿي ويندو.“ کيس اصل صورتحال جي ته خبر ٿي نه هئي ته سيٺ رمضان کان ڪهڙي خطا ٿي آهي ۽ هو چوايترو دل سان روئي الله تعاليٰ کان معافيون گهري رهيو آهي هن اهو سڀ اولاد جي محبت سمجهيو ۽ کيس تسليون ڏيڻ لڳي سيٺ رمضان اڃ دل ٿي دل ۾ عهد ڪري ڇڏيو ته هو ڪڏهن به پنهنجي ڪنهن به ڪم ۾ تڪڙ نه ڪندو جو ”تڪڙ ڪم شيطان جو آهي“ ۽ نه ئي ڪنهن ايمبولينس جي رستي جي رڪاوٽ بڻيو پر ٻين کي پڻ اها ئي هدايت ڪندو. ٿوري وقت کان پوءِ نرس اچي اطلاع ڏني ته،

رت جو بندوبست ٿي ويو ۽ رياض کي هڪ بوتل لڳي آهي هاڻي هو ٺيڪ ٿي رهيو آهي ۽ خطري کان ٻاهر آهي. سيٺ رمضان خدا جو شڪر ادا ڪيو ۽ سندس منهن تي سک ۽ سکون اچي ويو کيس يقين ٿي ويو ته ڏٺيءَ سڳوري سندس سچي توبه قبول ڪئي آهي.

روشني

سخت سياري جي هڪ ٿڌيءَ رات ۾ لاڳيتي برسات پئي رهي هئي ۽ تيز ٿڌيون هوائون چوڌر طرف سوسات ڪري هر هڪ کي ڄاڻ ڏيئي رهيون هيون ته سيارو پنهنجي زور ۽ شور سان اچي چڪو آهي پنهنجي پنهنجي گهرن ۾ بسترن ۽ سوڙن ۾ محفوظ ٿي ويهي رهو. جيستائين هيءَ تيز برسات بيهي سڄي ڳوٺ جا روڊ ۽ رستا پاڻيءَ سان ڀرجي چڪا هئا. رات جو هڪ ننڍي گهر جي دروازي وٽ علي ڪرسي وڃي ويٺو هو ۽ هو ڪنهن اونهيءَ سوچ ۾ ٻڌل هو. ڏهين ڪلاس ۾ پڙهندڙ علي تعليم تي توجه ڏيندڙ ۽ ڪلاس ۾ پهريون نمبر ايندڙ هو جنهن تي ڪلاس ٽيچر کيس مانيٽر به مقرر ڪيو هو. سڄي اسڪول ۾ سندس وڏي ناماچاري هئي اخلاق، ادب، نڪت ۽ نياز ۾ سندس مت ڪير نه هو ته پڙهائيءَ ۾ پڻ هوشيار ۽ ماءُ جو فرمانبردار پٽ هو. ماڻس هر وقت کيس دُعائون پيئي ڏيندي هئي ”شال ڪو ڪوسو واءُ نه لڳيس“ اهائي ماءُ جي دل جي صدا هئي. عليءَ جو والد ان وقت فوت ٿي ويو هو جڏهن هو ستن سالن جو هو ڪوبه ڀاءُ پيڻ نه هئس. سندس ماءُ پنهنجي جوانيءَ ۾ ئي بيوه ٿيڻ تي حياتي پٽ جي لاءِ قربان ڪئي ۽ بي شادي نه ڪئي هر وقت سندس بهتريءَ لاءِ رب پاڪ وٽ پيئي دُعائون گهرندي هئي. هن جي کاڌي پيئي ۽ آرام جو هر ممڪن خيال ڪندي هئي. سلائي ڪري ڀرت ڀري کيس اعلى تعليم ڏيارڻ جي خواب جو پوراڻو ڪرڻ ئي عليءَ جي ماءُ جو مشن هو.

رات جا ٺوٺي ويا هئا عليءَ جي ماءُ عام طور ڏهين بجي سمهندي هئي پر ان ڏينهن سندس طبيعت خراب هئي هو ۽ ائين بجي رات جو ئي سمهي رهي. جيڪڏهن گهر ۾ لائيت هجي ها ته علي پنهنجي عادت مطابق ڪونه

ڪو ڪتاب پيو پڙهي ها پر بجلي ويئي ته سخت سرد ۽ برسات واريءَ رات ۾ گهڙيون گهارڻ سندس لاءِ ڏکيو ٿي پيو ڪمري ۾ پت تي هڪ ڪليءَ ۾ بتي تنگيل هئي جنهن جي روشني ڪمري جي ٿوري حصي ۾ اچي رهي هئي پر اهڙي به ڪانه هئي جو علي مطالعو ڪري سگهي جو کيس پڙهندي پڙهندي نند اچي وڃي. انهيءَ ڪري هو ڪرسيءَ تي ٿي ويهي رهيو ۽ پنهنجي ڪتابن، سنگتين، ساڻين ۽ استادن ۽ اسڪول جي باري ۾ سوچڻ لڳو. سوچيندي سوچيندي کيس هڪ پراڻو واقعو ياد آيو. جو ڪيترائي سال اڳ ۾ سندس والده کيس ٻڌايو هو. مائٽس ٻڌايس ته ”هڪ رات سخت سرديءَ ۾ طوفاني برسات سبب بجلي هلي ويئي ۽ وٽس ڪا بتي به ڪانه هئي جو ان کي ٻاري ماني ٽڪي ٺاهي وئي. ايتري اونداهي هئي جو پنهنجي هٿ به ڏسڻ ۾ نٿي آيو ۽ مون کي سخت بک لڳي هئي ۽ اهو به فڪر هئڻ ته علي پنهنجي ماسيءَ جي گهر ويو آهي خبر ناهي هن پيانڪ برسات ۾ هو ماسيءَ گهران ڪيئن ايندو ۽ جي واپس گهر آيو ته ڇا کائيندو؟ ۽ انهن جي گهر منهنجي لاءِ روئيندو ته نه هوندو؟ اهو سڀ سوچي چادر پائي ٻاهرين دروازي تائين آيس ته جيئن ماسيءَ جي گهران عليءَ کي وٺي اچان. پر پير ٻاهر رکيم ته اهو گوڏي تائين پائيءَ ۾ هليو ويو. ظاهر آهي انهيءَ حالت ۾ مون کي گهر اندر واپس ورتو پيو هاڻي ته پريشاني وڌيڪ وڌي ويئي. تيستائين دروازي تي نڪاءُ ٿيو. هڪدم ٻاهر تائين آيس متان علي پهچي ويو هجي پر ايندڙ آواز ڪنهن مرد جو هو جنهن چيو ته ”ادي ڪابه تڪليف ۽ مشڪل هجي ته ٻڌايو ته آئون توهان جي مدد ڪريان!“ هڪ ڀل لاءِ مون کي خيال آيو ته خبر ناهي ڪير آهي؟ پر مشڪل ايتري هئي جو اعتبار ڪري پنهنجي تڪليف ٻڌايم ۽ پيٽ جو گهر به ڄاڻايم. هو ٿوري دير ۾

واپس آيو ۽ اچي خبر ڏنائين ته علي بلڪل نيڪ آهي ۽ ماني ڪاٺي سمهي رهيو آهي. هن شخص مون کي هڪ پرندڙ بتي ڏني ۽ هڪ رومال ۾ ويڙهيل ڪا ڪاٺ جي شيءِ ”مون کيس سڏ ڪيو ته“ ادا! اهو ٻڌايو هيءَ بتي توهان کي ڪٿي واپس ڪريان ۽ توهان جي وڏي مهرباني؟ اونداهيءَ ۾ آئون سندس شڪل به ڏسي ڪونه سگهيس جڻ الله تعاليٰ آسمان مان ڪو فرشتو منهنجي مدد لاءِ موڪليو هو.“ علي اها ڳالهه ياد ڪري ٻيهر بتيءَ ڏي نهارڻ لڳو جا پٽ ۾ تنگيل هئي کيس خيال آيو ته يقيناً هيءَ اها ساڳي بتي آهي جا هن نيڪ انسان منهنجي اميءَ کي اونداهيءَ ۽ طوفاني رات ۾ ڏني هئي ۽ بيشڪ اها اهڙي ئي رات هوندي جهڙي اڄ آهي پر فرق ايترو آهي اُن رات امي جاڳي رهي هئي ۽ اڄ آئون پيو جاڳان ڇا اڄ به دروازي تي آواز ٿيندو؟ وري سوچيائين پر اڄ چوٿيندو اڄ ته اسان ٻنهي پٽ پري ڪاڌو آهي ان ڪري ڪو به آواز ڪونه ٿيندو. اهو سوچيندي هُو ڪمري ۾ هلڻ لڳو سندس ماءُ جي اک کلي ويئي چوڻ لڳي، ”علي! چو اڃان جاڳين پيو؟ عليءَ جواب ڏنس امان بجلي ڪونه آهي هن بتيءَ تي پڙهي نٿو سگهان پر ڪنهن جي مدد ضرور ڪري سگهان ٿو.“

ماڻس حيران ٿي ڏانهس نهاريو. عليءَ وري سندس هٿن کي جهلي چيو امان! اڄ رات جو مون کي توهان جو ٻڌايل بتيءَ وارو واقعو ياد اچي رهيو آهي آئون سوچيان پيو ته ايئن ته ڪونهي پاڻ جي آسي پاسي ڪواهڙو گهر آهي جتي هن سڀيءَ ۽ برسات ۾ مدد جي ضرورت هجي. عليءَ جي ماءُ سندس ارادو سمجهي سوچ ۾ پئجي ويئي، عليءَ وري کيس پاڪر پائيندي اجازت گهري ۽ چيو ته، ”امان توهان ئي ته چيو آهي ته نيڪ ماڻهو الله جو پيارو آهي ڇا توهين نٿا چاهيو ته منهنجو شمار به نيڪي ڪندڙن ۾ ٿئي. ماءُ پٽ جي مٿي

تي پيار سان هٿ ڦيريندي چيو ته، ”پٽڙا بيشڪ وڃ خدا جي امان ۾ آهين
بتي ڪٿي وڃج“.

علي بتي ڪٿي گهر مان ٻاهر نڪتو هو آهستي آهستي هلندو مختلف
گهرن وٽان گذرندو رهيو کيس ڪيترن ئي گهرن مان ماڻهن جي ڳالهائڻ جا
آواز اچي رهيا هئا ته انهن گهرن ۾ روشني به هئي ۽ کاڌو به پڇي رهيو هو.
هو اڳتي هلندو ويو. هڪ ٻئي پاڙي تائين پهتو. رستي ۾ گهڻي گپ ۽ چڱ
هئي هو تمام سٺيالي هلي رهيو هو ته متان سندس پير نڪري نه وڃي. هڪ
هنڌ اهڙو گهر ڏٺائين جنهن ۾ نه روشني هئي ۽ نه ئي ڪو آواز هڪ پوڙهي
جي ڪنگهڻ جو آواز ٻڌي انهيءَ دروازي تي نڪاءُ ڪيائين بزرگ شخص
ڪجهه دير کان پوءِ در تي آيو عليءَ کي ڏسي چيائين ”بابا! ڪير آهين هن
بيگاه وقت ۾ ڇاچي لاءِ آيو آهين؟“ عليءَ ورائيو ته، ”سائين اونداهي آهي،
سردِي ۽ سخت برسات ۾ گهران نڪرڻ توهان لاءِ مشڪل آهي. توهان کي
جيڪڏهن ڪنهن به مدد جي ضرورت هجي ته آئون حاضر آهيان“. پوڙهي
بزرگ ماڻهوءَ عليءَ کي غور سان ڏٺو ۽ چيائين، ”ڪجهه نه مون کي بک لڳي
آهي ڪجهه کائڻ لاءِ ڪونهي مون لاءِ ڊبل روٽيءَ جا ٻه ٽڪر ئي ڪافي ٿيندا
اها آڻي ڏيئيم ته وڏي مهرباني ٿيندي ڪيسي ۾ هٿ وجهي ڏهن روپين جو
نوٽ ڪڍي عليءَ کي ڏنائين جو علي کانئس نه ورتو ۽ چيائين ”مون کي خبر
آهي اڳيان هڪ دوڪان آهي آئون توهان لاءِ بن يا ڊبل روٽي وٺي ٿو اچان“.
علي آهستي آهستي نئين منزل ڏانهن روانو ٿيو هڪ هٿ ۾ بتي ۽ ٻئي
هٿ ۾ چٽي ڪٿي هو گپ چڪ کان بچندو هلندو رهيو. هڪ هنڌ سندس پير
ڦاسي پيو ۽ ڪري پيو پر همت نه هاريائين، هلندو رهيو آخرڪار کيس
هڪ اسپتال وٽ هڪ ننڍو دوڪان کليل مليو. جتان ڪجهه بسڪيٽ ۽

ڊبل روٽي وٺي واپسيءَ جي رستي ڏي مڙيو ۽ ايئن مٺي ڪلاڪ ۾ ساڳئي هنڌ تي پهچي پوڙهي ڪي اهو سامان ڏنائين. جنهن کيس دُعا ٿون ڏنيون ۽ پنهنجي گهر ۾ اندر ڪمري ۾ وٺي ويو ۽ ڪاٺ شروع ڪيائين بتيءَ جي ميرانجهڙي روشنيءَ ۾ علي ڏي نھاري چوڻ لڳو. پٽ مون لاءِ تون هڪ فرشتو ٿي آيو آهين. ننڍو معصوم فرشتو. پر عجب جهڙي ڳالهه آهي ته اهڙي ئي هڪ سخت ٿڌيءَ ۽ اونڌاهيءَ واريءَ رات ۾ مون هڪ عورت جي کاڌي جو بندوبست ڪيو هو. عليءَ کي تمام گھڻي حيرت ٿي کيس پنهنجي سوال ۽ ڪيل نيڪيءَ جو جواب ملي ويو بزرگ کان موڪلائي دروازي ڏي ويندي کيس سڄي حقيقت ٻڌايائين ۽ بتي ڏيندي چيائين. بابا سائين! هيءَ بتي توهان جي آهي اها توهين رکي پوڙهي چيس ته، ”پٽ آئون هاڻي ڪراڙو ٿي ويو آهيان مون کي روشنيءَ جي ضرورت ڪونهي. اها بتي توهان نوجوانن جي لاءِ آهي هن روشنيءَ کي هڪ هٿ مان ٻئي هٿ تائين وڃڻ گهرجي ۽ ان ريت هيءَ روشني ۽ نيڪيءَ جو سفر هلندو رهي.

تي تحفا

هندوستان جي هڪ وارياسي علائقي ۾ هڪ سهڻو اڏيل ننڍن ننڍن گهرن وارو صاف سترو ڳوٺ هو. جنهن جا رهاڪو تمام مهربان نيڪ ۽ دين جي رستي تي هلندڙ هئا. هن ڳوٺ جي ماڻهن ڳچ عرصي کان اسلام قبول ڪيو هو. پنهنجي گهرن ۾ پڻ دين جي پرچار ڪندا هئا سندن اولاد پڻ صالح سپوت هو ته هر گهر ۾ محبت، پيار ۽ نيڪيءَ جي درسگاه هو. اهي مسافرن ۽ مهمانن کي عزت ۽ محبت ڏيندڙ ۽ کين خدا جي طرفان نعمت سمجهندڙ هئا. سندن موجب ته، ”رازق رزق سڀ ڪنهن کي رسائي ٿو ۽ هو ”ڪول کي ڪڍ هائيءَ کي مڻ ڏيڻ وارو آهي“. ڪنهن کي به بکيو نٿو سمهاري، ”گک پن ۾ پاڻ وسندڙ آهي“، ”دنيا فاني آهي“، ”ڪنهن سان چڱو هلبو ته داتا درجو ڏيندو“. سڀني جو هڪ ئي طريقو هو اهي سڀ هر آئي وئي کي ماني ۽ مان ڏيندا هئا.

هڪ دفعي وٽن هڪ درويش بزرگ اچي لانگهائو ٿيو. ڳوٺ ۾ پهريون گهر قاسم بابا جو هو ۽ سڀ کان وڌيڪ سندس نالو نيڪ ناميءَ ۾ مشهور هو. قاسم بابا انهيءَ بزرگ جي وڏي خدمت ڪئي ۽ بنا ڪنهن اجوري جي ۽ بنا ڪنهن لالچ جي. هو کيس پنهنجي پيءُ جيئن سمجهندو رهيو ۽ بزرگ احمد کي به نه فقط قاسم بابا پر سندس پٽ حامد مان پڻ راحت ايندي هئي. هو انهن جي گهرجي پاتيءَ جيان وٽن اوطاق ۾ رهندو هو سڀ گڏجي ماني ٽڪي کائيندا ۽ مسجد ۾ ويندا هئا. ڳوٺ جا ماڻهو پڻ درويش احمد جي سني عزت ڪندا هئا. جڏهن چئن سالن کان پوءِ احمد درويش موڪلايو تڏهن قاسم بابا کي تي تحفا ڏنائين جي هن سنڀالي رکيا.

قاسم بابا هڪ ڏينهن اوچتو بيمار ٿيو ۽ سندس بيماري وڌي ويئي سمجهيائين ته هاڻي آخري وقت آهي پنهنجي پياري سباجهي، سمجهدار ۽ فرمانبردار پٽ کي پاسي ۾ ويهاري چيائين ته،

”پٽ حامد توکي هدايت ٿو ڪريان ته دين جي رستي تي هلجانءِ، خلق جي خدمت ڪجانءِ، وڏي ننڍي جي عزت ڪجانءِ، اڄ جو ڪم سپان تي نه رکجانءِ، پاڙو نئين کي پيارو آهي، پاڙي جو خيال رکجانءِ، ”ڪڙم قبيلي کان شل ڪتوبه ڌار نه ٿيئي“ سو پنهنجي ڪڙم ۽ قبيلي کي اکين تي رکجانءِ، ”پنهنجا وري به پنهنجا آهن ماري به چانو ۾ وجهندا“ پر جي سائڻ هٿ سڃبو ته ڪڏهن به ڪونه گسندا ڇو ته، ”رت دانگيءَ تي ورنڊو آهي“. نيڪي پڌري پٽ موجود آهي ان کي هٿ ڪرڻ جا سانباها ڪج اڄ توکي ٽي تحفا ڏيان پيو جي بزرگ احمد مون کي ڏنا هئا. پيتي کولي هڪ ٽوپي، تسبيح ۽ منڊي ڪٽي حامد جي هٿ ۾ ڏنائين ۽ چيائين ته ٽوپيءَ جي خاصيت اها آهي ته ٽوپي پائي جڏهن به ڪنهن جي ڳالهه ٻڌندا ته سچ ۽ ڪوڙ جي خبر پئجي ويندي تسبيح پڙهي ڪنهن بيمار کي ڪابه دوا ڏئي ته اهو نيڪ ٿي ويندو ۽ منڊي پائي جي جنگ تي وڃبو ته دشمن تي فتح حاصل ٿيندي.

بابا قاسم انهن شين بابت پنهنجي پٽ حامد کي هدايتون ڏنيون ڪجهه ئي ڏينهن ۾ سندس وفات ٿي ويئي. حامد پنهنجي پيءُ جي تدفين ۽ پوءِ چاليهي تائين ڳوٺ ۾ رهڻ کان پوءِ پنهنجي پيءُ جي نصيحت مطابق خلق جي خدمت واسطي دنيا جي سير تي روانو ٿي ويو ڪيترن ئي ڏينهن جي مسافريءَ کان پوءِ هڪ شهر ۾ پهتو جتي گهڻي رونق ۽ هلچل هئي، کيس ڏاڍو مزو آيو سوچيائين هن ئي شهر ۾ رهي علم حاصل ڪري پوءِ وطن واپس

ويندس ۽ ڪيترائي ڏينهن هن شهر خدا آباد ۾ رهي پيو. هڪ ڏينهن انهيءَ شهر ۾ اعلان ٿيو ته سڄو عوام اڃا بادشاهه جي درٻار ۾ اچي، جو غداريءَ جي هڪ مقدمي جو فيصلو آهي. سو حامد پڻ انهيءَ مقدمي جي فيصلي کي ڏسڻ لاءِ درٻار ۾ پهتو. بادشاهه جي وڏي وزير تي اهو الزام هو ته هن بادشاهه خلاف سازش ڪئي آهي ته جيئن کيس تخت تان لاهي پاڻ بادشاهه بڻجي. جنهن جي لاءِ گواهه پڻ موجود هئا جيڪي قسم کائي قاضيءَ کي چئي رهيا هئا ته وڏو وزير مجرم آهي جڏهن ته وزير سليمان پنهنجي ڏوهه مڃڻ کان بلڪل انڪاري هو. قاضيءَ کيس آخري دفعو چيو ته، ”ڏوهه قبول ڪري ۽ بادشاهه چيو آهي ته، سندس جي سچ ڳالهائڻ تي معافيءَ جي لاءِ غور ڪيو ويندو“ پر سليمان وزير جو هڪ ئي جواب هو ته، ”هن ڪابه سازش ڪونه ڪئي آهي ۽ هو بادشاهه جو خير خواه آهي، کيس بي گناهه ڦاسايو پيو وڃي“.

بادشاهه ڪاوڙ ۾ اچي فيصلو ٻڌائڻ وارو ٿي هو جو حامد اچي بيٺو ۽ شاهي انداز سان بادشاهه کي جهڪي سلام ڪري اجازت وٺي تجويز ڏنائين ته بادشاهه فيصلو ڪرڻ کان اڳ سندس هٿ ۾ موجود توپيءَ کي پاڻي ڏسي، بادشاهه حامد کي پرديسي ۽ مسافر سمجهي سندس چوڻ ڪيو ۽ توپي پاتي، جيئن ٿي هن توپي پاتي سندس ڪنن ۾ غيبي آواز آيو ته، ”اي بادشاهه گواهه ڪوڙا آهن ۽ سڀ ڪجهه سپه سالار جي چوڻ ۾ پيا ڪن وڏو وزير بي ڏوهي آهي. بادشاهه کي وڏي وزير تي اڳ ۾ ئي يقين هو سو کيس غيبي آواز بلڪل سچ لڳو سپه سالار کي قيد ڪري سندس گواهه تي جڏهن سختي ڪئي ويئي تڏهن انهن ڏوهه قبوليو ۽ وڏو وزير هڪدم آزاد ٿيو ۽ شان سان بادشاهه جي ڀر ۾ ويٺو. بادشاهه حامد کي پنهنجي اڪيلائيءَ ۾ طلب ڪيو ۽ کانئس توپيءَ جي حيرت انگيزيءَ بابت معلوم ڪيو. جنهن سڄي ڳالهه پيرائڻي

ڪري ٻڌائي بادشاهه کيس انعام ۽ اڪرام ڏنا جي ڪٽڻ کان حامد انڪار ڪيو ۽ چيائين ته، ”مون کي خوشي آهي ته مون هڪ صحيح شخص جي حوالي هيءَ جادوئي ٽوپي ڪٽي آهي.“ ڪجهه ڏينهن کان پوءِ ويجهي واري ملڪ، خدا آباد ملڪ تي حملو ڪيو جيئن ته سپه سالار قيد هو ۽ ٻيو ڪوبه فوج جي اڳواڻيءَ لاءِ ڪارگر سپه سالار نه هو ان ڪري بادشاهه فيصلو ڪيو ته هو پاڻ فوج جي سربراهي ڪندو حامد کيس منڊي ڏني ۽ چيائين ته، ”هن جي پاڻ سان انهيءَ مان اهڙيون روشنيءَ جون لهرون نڪرنديون جن سان وقتي دشمنن جا سپاهي انڌا ٿي ويندا.“ بادشاهه اهو ٻڌي خوش ٿيو هن هڪدم منڊي پاتي ۽ بي جگريءَ سان دشمنن جو مقابلو ڪرڻ لاءِ فوج جي اڳواڻي ڪيائين ۽ کيس ڪاميابي حاصل ٿي ۽ دشمن فوج نامراد ٿي واپس وڃي.

بادشاهه ڏاڍو خوش ٿيو هن هڪدم جنگ تان واپس اچي حامد جي پڇا ڪئي کيس خبر پئي ته حامد ٻئي ملڪ هليو ويو آهي. درحقيقت حامد اهو سوچيو ته هتي وڌيڪ رهندس ته بادشاهه مون تي مهربانيون ۽ عنايتون ڪندو جي مون کي قبول نه ڪرڻ گهرجن، آئون ته هي سڀ خلق جي خدمت لاءِ پنهنجي پيءُ قاسم بابا ۽ بزرگ احمد جي خواهش مطابق ڪري رهيو آهيان مون کي ڪنهن به واپسيءَ جي تحفي ۽ انعام ۽ اڪرام جي لالچ ڪانهي.

اهڙيءَ ريت حامد هلندو هڪ ٻئي وڏي ملڪ ۾ پهتو جتي جو بادشاهه دشمن ملڪ سان جنگ ڪندي زخمي ٿيو هو. جنهن کي حڪيمن لاءِ علاج قرار ڏنو. حامد وڃي وڏي حڪيم سان مليو ۽ کيس تسبيح ڏنائين ته انهيءَ تي الله جو نالو پڙهي علاج شروع ڪري. حڪيم ان ريت ڪيو ۽ بادشاهه

نيڪ ٿيڻ شروع ٿيو. حڪيم نيڪ فطرت انسان هو هن بادشاهه جي چڱي پلي ٿيڻ تي کيس سڄي حقيقت ٻڌائي. بادشاهه حامد گهراڻي کي چيو ته، ”هو جيڪي طلب ڪري جيڪي گهري بادشاهه کيس ضرور ڏيندو.“ حامد ادب سان هٿ ٻڌي عرض ڪيو ته، ”بادشاهه سلامت! توهان جنهن ملڪ سان جنگ وڙهي رهيا آهيو، منهنجو واسطو انهيءَ ملڪ سان آهي، منهنجي همدردي انهن سڀني فوجين سان، سندن گهروارن ۽ اولاد سان آهي جيڪي ٻنهي ملڪن جي جنگين ۾ مارجي رهيا آهن. منهنجي خواهش آهي ته توهان جنگ نه ڪريو بلڪ دوستيءَ جي ذريعي جائز مقصدن جو پورا ڪريو.“ بادشاهه جي سمجهه ۾ حامد جي ڳالهه اچي ويئي ۽ هن ٻئي ملڪ ڏانهن صلح ۽ دوستيءَ جو خط موڪليو ۽ پنهنجي پٽ لاءِ سندن شهزاديءَ جو سڱ گهريو. اهڙيءَ طرح حامد پنهنجي ملڪ جي بادشاهه کي به وڃي راضي ڪيو ۽ ان طرح جنگ جو خاتمو ٿيو ۽ ٻنهي بادشاهن جي وچ ۾ مائيتيءَ جو رشتو قائم ٿيو. بادشاهه حامد مان گهڻو خوش ٿيو پنهنجي ملڪ جا ڪيترائي ڳوٺ ۽ انهن جي آس پاس جون زمينون حامد جي نالي ڪيائين ۽ هو پنهنجي پيءُ قاسم بابا جي چوڻ تي عمل ڪندي پنهنجي قوم جي ماڻهن جي خدمت ڪرڻ لڳو.

آسيه ۽ ارسلان

ڊاڪٽر ارسلان کي اسپتال ۾ پهچي آپريشن ڪرڻو هو کيس دير به ٿي رهي هئي پر اوچتو چوواڻي جي سگنل وٽ هڪ اچي ۽ چادر ۾ ويڙهيل عورت سندس گاڏيءَ جي اڳيان اچي بيهي رهي ۽ ارسلان موقعي جي نزاکت سان کيس پنهنجي گاڏيءَ ۾ ويهڻ جو چيو ته جيئن هن پريشان حال پر هڪ سڌريل گهر جي عورت کي پنهنجي هنڌ تي پهچائي سگهي هوءَ فٽيريائي ڪونه هئي پر سندس منهن مان هڪ لفظ به نه پئي نڪتو ۽ ڊاڪٽر ارسلان سمجهيو ته هوءَ شايد رستو ڀڄي ويئي آهي. ان ڪري سندس مدد ڪرڻ ضروري سمجهيائين، پنهنجي اسسٽنٽ ڊاڪٽر کي فون ڪري ڇڏيائين ته توهان ٿيتر ۾ آپريشن جي تياري ڪيو آئون اڌ ڪلاڪ ۾ پهچان ٿو. هو اڃان پنهنجي گهر جي ٽي ويجهو هو ته کيس اها عورت رستي ۾ ملي. حقيقت ۾ سندس والده تازو وفات ڪئي هئي جا ٻه مهينا اڳ ڪينسر جي بيماريءَ ۾ فوت ٿي ويئي هئي ڊاڪٽر ارسلان کيس گهڻو پائيندو هوماءَ جي علاج ۽ خدمت ۾ ڏينهن رات هڪيو تڪيو پيئو هوندو هو پر امرالله جو جو سندس والده ٻچي نه سگهي. انهيءَ ڏک صدمي جي ڪري ڪيترا ڏينهن پريشان رهيو هو. هو ۽ والده گڏ رهندا هئا. سندس شادي ڪرائڻ جي مهلت به ماڻس کي نه ملي اهو ارمان ڪئي هوءَ ته الله پاڪ وٽ هلي ويئي ڊاڪٽر ارسلان کي گهر ويندي ئي ماءُ ياد ايندي هئي. اسپتال ۾ ته گهڻن مريضن وچان هو وقتي طور پنهنجو ڏک وساري ويهندو هو. هن عورت کي ڏسي کيس پنهنجي والده ياد اچڻ لڳي. اها عورت جنهن جو نالو آسيه هو سا سندس گاڏيءَ ۾ ويهي رهي ڊاڪٽر ارسلان گاڏي هلائيندي پڇيس ته ”امان! توهان کي ڪٿي هلڻو آهي؟ آئون توهان کي پهچايان.

بزرگ عورت آسپهه جي اکين ۾ لڙڪ ويا، چيائين، ”پٽ جتي بهتر سمجهين آئون ته پنهنجو گهر ڇڏي آئي آهيان.“ ارسلان حيران ٿي پڇس ته، امان هن عمر ۾ گهر ڇڏي ڪٿي پئي هلنديءَ جيڪڏهن مون کي پنهنجو پٽ سمجهين ته آئون توکي پنهنجي گهر وٺي هلاڻ، آسپهه هاڻوڪار ۾ ڪنڌ ڏوٽيو ڊاڪٽر ارسلان پنهنجي گاڏي گهر جي طرف موڙي ۽ کيس گهر پهچائي پنهنجي والده واري ڪمري ۾ رهڻ جو چيو ۽ ٻڌايائين ته، ”آئون ڪلاڪ/ڏيڍ ڪلاڪ ۾ اچي ويندس. توهان آرام ڪريو. ڪجهه ڪپي ته بورچيخاني ۽ فرج ۾ هر شيءِ موجود آهي بس آئون جلدي اچان ٿو. نوڪر ڳوٺ ويل آهي، توهين اندران در بند ڪري ويهي رهو.“ آسپهه کيس شڪر گذاريءَ سان ڏسندي ها ڪئي. ڊاڪٽر ارسلان هڪدم پورچ ڏي وڃي گاڏي استارت ڪئي کيس جلدي پهچڻو هو جو مريض آپريشن ٿيڻ ۾ پهچي چڪو هو سڀ سندس انتظار ڪري رهيا هئا.

آپريشن کان فارغ ٿي سڀني ڊاڪٽرن سان گڏ ڇانهن پيئڻ کان سواءِ هن کانئن موڪلايو ته مونکي ضروري ڪم آهي. هو اسپتال جو نگران پڻ هو. هميشه شام جو سڄي اسپتال جي نهار ڪرڻ کان پوءِ ويندو هو پر اڄ کيس خبر هئي ته گهر ۾ سندس جي ڪير وات نهاري رهيو آهي. هيءُ هڪ پرائيوٽ اسپتال هئي جنهن جو مالڪ وحيد هڪ بزنس مين هو سندس ٻه اسپتالون شهر ۾ هيون جن مان کيس سٺي آمدني به ٿيندي هئي. ڊاڪٽر ارسلان جي سهڻي طبيعت سبب هو مٿس گهڻو اعتماد ڪندو هو. جنهن تي ٻيا ساڙ به کائيندا هئا. ڊاڪٽر شفقت جي وڏي مرضي هئي ته ارسلان جي جڳهه تي هو پاڻ اسپتال جو نگران ٿيئي ته سندس پگهار به وڌيڪ وڌي ۽

وحيد صاحب سان تعلقات پڻ مضبوط ٿين، سو وٽ پيو نهاري ٿو ته جيئن
ارسلان کي ڪنهن نموني وحيد صاحب جي نظر ۾ ڪيرايان.

ارسلان گهر پهچي ڏاڍو خوش ٿيو امڙ آسپه سندس لاءِ ماني ٺاهي رکي
هئي هو ساڻس ماني ڪاٺ سان گڏ ڳالهائين ڪندو رهيو کيس اندازو ٿيو ته
هن جو دماغ ڪنهن صدمي کان متاثر آهي سندس ياداشت گهٽجي ويئي
آهي. ٻئي ڏينهن کان هن امڙ آسپه جي لاءِ دوائن ۽ ڪپڙن جو بندوبست
ڪيو ۽ هو پڻ بلڪل کيس پنهنجي پٽ وانگر ڄاڻندي گهر به سنڀالڻ لڳي
۽ سندس لاءِ دعائون به گهرڻ لڳي.

هڪ ڏينهن ڊاڪٽر علي، ارسلان کان پڇيو ته اڄڪلهه توهين جلدي
گهر ويندا آهيو ۽ ڪجهه سوچڻ ۾ به آهيو. ڇا ڳالهه آهي؟ ارسلان کيس ٻڌايو
ته، ”سندس والده گهر ۾ آهي ان ڪري جلدي ويندو آهيان ۽ هو بيمار پڻ
آهي سندس صحت جو فڪر ڪندو آهيان.“ ڊاڪٽر شفقت ان مهل اُتان
گذري رهيو هو. کيس خبر هئي ته ڊاڪٽر علي ته هن اسپتال ۾ گذريل
مهيني آيو آهي ۽ ان کي اها ڄاڻ ئي ڪانهي ته ارسلان جي والده ته ڪينسر
۾ وفات ڪري ويئي آهي پر اصل ڳالهه ته ارسلان اهو ڪوڙو ڇو ڳالهائي رهيو
آهي ۽ ٻي ماءُ ڪٿان آئي آهي؟ هن وڃي وحيد صاحب جا ڪنڀريا ۽ کيس
چيائين ته، ”ڊاڪٽر ارسلان جي والده زندهه آهي سر هن اسپتال مان 20 لک
ماءُ جي علاج لاءِ پڻ ڪنيا آهن ۽ ڪافي موڪلون ڪيون جنهن سان اسپتال
کي وڏو نقصان پڻ ٿيو آهي، توهين سندس گهر مون سان گڏ هلو ته اصل
حقيقت جي خبر پوي.“

سر وحيد پريشان ٿي ويو پر ظاهر آهي هو هڪ بزنس مين هو فقط هر
ڪنهن تي اعتبار ڪرڻ سان ته سندس ڪم نٿي هلي سگهيو سو ڊاڪٽر

شفقت سان ويڃڻ جي ها ڪيائين سندس دل ۾ ته هاڻي ڊاڪٽر ارسلان لاءِ
شڪ جو بچ پوکجي ويو هو.

جيئن ئي ٻئي ڄڻا گڏجي ارسلان جي گهر پهتا هو کين دروازي تي ڏسي
حيران ٿي ويو. ڊاڪٽر شفقت دل ٿي دل ۾ خوش ٿيڻ لڳو ته هاڻي ٿو ڊاڪٽر
ارسلان جو ڪوڙ پڪڙجي ۽ بي عزتو ٿيئي. ڊاڪٽر ارسلان دروازي تان هتي
کين اندر اچڻ جو چيو وحيد صاحب ارسلان کي چيو ته، ”آئون توهان جي
والده جي وفات تي اچي ڪونه سگهيو هئس هاڻي فاتحہ خواني لاءِ آيو
آهيان.“ سيني ۾ ڪنيا ۽ فاتحہ پڙهي. ڊاڪٽر کين ٿوري دير ۾ چانهن
بسڪيٽ پيش ڪيا. ڊاڪٽر شفقت دل ۾ خوش پئي ٿيو ته هاڻي ئي ارسلان
جي اصليت ٿي ڪلي، سو ڏانهس منهن ڪري چيائين ته، ”ڊاڪٽر ارسلان
توهان جڏهن اسان جي دعوت ڪئي هئي تڏهن توهان جي والده حيات
هئي.“ ارسلان سمجهي ويو چيائين، ”ها ڊاڪٽر شفقت، مون کان الله پاڪ
هڪ ماءُ کي پنهنجي قدرت سان هڪ ٻي ماءُ ڏني آهي جنهن جو ڪير به
ڪونهي کيس پٽ جي ضرورت آهي ۽ مون کي ماءُ جي.“ ايئن چئي آسيه
کي سڏ ڪائين ته، ”امي اچي منهنجي اسپتال جي مالڪ سان ملو.“ آسيه
چادر پائي جيئن ئي اچي ڊرائينگ روم ۾ پهتي وحيد صاحب کيس عجب
سان ڏٺو، منهن مان ڪو لفظ ڪونه ٻڌايائين. ڊاڪٽر شفقت امان آسيه کي
ڏسي پڇيو ته امان جي! ڇا ڊاڪٽر ارسلان توهان جو پٽ آهي؟ ”ها پٽ!
ارسلان ته منهنجو پيارو پٽ آهي.“ ڊاڪٽر شفقت خوش ٿي وحيد صاحب
ڏي نهاريو ۽ ارسلان خلاف ٻڌايائين کيس چوڻ لڳو، ”سرا! مون ڪونه چيو
هو ته ڊاڪٽر ارسلان جي والده حيات آهي.“ وحيد صاحب جو منهن لهي
رهيو هو، هو صوف تي پاسا مٽائڻ لڳو جڏهن سڀ دروازي تي موڪلائي رهيا
هئا ۽ سڀ درمان نڪري چڪا تڏهن پوڙهي آسيه وحيد صاحب کي
آهستي سان چيو، ”پٽ! مون تنهنجي بي عزتي ڪرڻ نٿي چاهي ۽ ڪنهن

ڪي به نه ٻڌاير ته تون منهنجو سڳو پٽ آهين ۽ ايترو آسودو هوندي به منهنجي نهن مون کي گهر ۾ نٿي برداشت ڪري، نوڪرن جهڙي حياتي ۽ ڏکڻ منهنجو دماغي توازن ٿي وڃائي ڇڏيو هو. قدرت مون کي ارسلان جي روپ ۾ هڪ بلڪل سڳي پٽ جهڙو سنو پٽ ڏيئي ڇڏيو آهي، کيس ماءُ جي ضرورت به آهي ۽ ماءُ جو قدر پڻ. اميد تون هاڻ پنهنجي زال سان خوش هوندين هاڻي آئون انهيءَ گهر ۾ ڪڏهن به واپس ڪونه اينديس.“ وحيد صاحب جو اکيون آليون ٿي ويون اڄ هڪ ماءُ پنهنجي پٽ کي هميشه لاءِ خوشيءَ سان ڇڏي ڏنو.

واپسيءَ ۾ گاڏيءَ ۾ ڊاڪٽر شفقت، وحيد صاحب کي چوڻ لڳو، ”سرا! مون توهان کي اڳيئي چيو هو ته ڊاڪٽر ارسلان ڪوڙو ۽ فراڊيو آهي هن ڪمپنيءَ کان پئسا به ماءُ جي علاج لاءِ ڪنيا ۽ چيو ته والده وفات ڪري ويئي آهي، جڏهن ته سندس ماءُ زندهه آهي، هو صاف ڪوڙ پيو ڳالهائي،“ سر وحيد جي اکين ۾ آيل لڙڪن جي برسات ڊاڪٽر شفقت اونداهيءَ ۾ ڏسي نه سگهيو ۽ کيس اها خبر ئي نه هئي ته اها ته وحيد صاحب جي والده آهي جا سندس گهر واريءَ جي ظلمن کان تنگ ٿي روڊن تي رُلي رهي هئي ۽ ڊاڪٽر ارسلان ان کي نئين حياتي ڏني آهي، وحيد صاحب ته انهيءَ احسان کي ڪڏهن به لاهي نٿو سگهي.

ڪجهه ڏينهن کان پوءِ ڊاڪٽر ارسلان کي هڪ خط اسپتال طرفان مليو جنهن ۾ سندس ڪنيل 20 لک قرض معاف ڪيو ويو هو ۽ هن جي پگهار ٻيڻي ڪئي وئي هئي. ڊاڪٽر شفقت اڄ تائين ارسلان تي ڪيل انهيءَ مهربانيءَ جو سبب سمجهي نه سگهيو آهي ۽ نه ئي ڊاڪٽر ارسلان هن راز کي ڄاڻي سگهيو آهي. چو ته وحيد صاحب اصل حقيقت ڪنهن کي به نه ٻڌائي آهي ۽ ارسلان کي سندس نيڪين ۽ ماءُ جي ڪيل خدمتن ۽ دعائن جي نتيجي ۾ چڱايون پلٽ پيون.

صوفن جو باغ

رابعه هر آچر جي ڏينهن پنهنجي والدين جي گهر ٻارن کي وٺي ملڻ ويندي هئي ۽ رات جي ماني کائڻ کان پوءِ يا سندس ڀائر کين ڇڏي ويندا هئا يا فاروق سندس گهر وارو به اچي ويندو هو. ٻار نانائڻ ۾ اچي گهڻو خوش ٿيندا هئا. رابعه جا مالي طور ڪمزور هئي، درحقيقت ڪمزور به ڪونه هئي وٽن ننڍو زمين جو ٽڪرو هو جنهن ۾ سندس سهري جا پوکيل صوفن جا وڻ هئا، جن مان کين سٺي آمدني ٿيڻ لڳندي هئي پر جيئن ته فاروق ڪجهه سست ۽ لاڳاپو قسم جو ماڻهو هو. هو خوش فهم هو ته بنا محنت جي به سڀ ڪجهه حاصل ٿي سگهي ٿو انهيءَ ڪري پنهنجي باغ طرف توجهه ڪونه ڏيندو هو. جنهن جي ڪري هر سال ٿورو ميوو ٿيندو هو. جنهن مان ڪو گهڻو پئسو نه پئي مليو.

هڪ ڏينهن رابعه پنهنجي پيءُ جي گهر والد کي اڪيلو ڏسي پنهنجو اندر اوريو، چيائين، بابا توهين چوندا آهيو ته، ”اُتم ڪيتي وڌندڙ واپار، نيچ نوڪري پنڻ بيڪار“ ۽ ”ڪيتي سرسيتي آهي“، پر پنهنجي داماد کي سمجهايو هو سست ٿي هر وقت گهر ۾ ويٺو آهي باغ مان اُپت صفا گهٽ آهي ۽ ٻارن جو خرچ به پورو نه پيو پوي، زمين ڪري رهي آهي آخر ڪلر ٿي ويندي پوءِ ڪجهه به نه ورنڊو. فاروق ٻين تي اعتبار ڪري ٿو پاڻ محنت نٿو ڪري نه ٿي وڃي اُتي رهي ٿو. ”ڌڻ ته ڌڻي نه ته وڪڻ ڪڍي سو“ وڪڻي به ڇڏيون پر پوءِ فاروق ته ڪجهه به ڪونه ڪندو ۽ پئسا به ڪپي ويندا. آئون سخت پريشان آهيان“.

ابراهيم صاحب سڄي ڳالهه سربستي ٻڌڻ کان پوءِ پنهنجي نياڻيءَ جي مٿي تي هٿ ڏيئي کيس آٿت ڏني ۽ چيائين، ”منهنجي لڄمي ڌيءَ ڌرو به

اُڪونه ڪر آئون اڃان حيات آهيان توکي ڏکيو ڏينهن ڪونه ايندو هُو
داماد آهي، پٽ وانگر آهستي آهستي طريقي سان چوندومانس.

ٻئي ڏينهن ابراهيم پنهنجي نائيءَ فاروق کي چيو ته، ”رات جي ماني
اچي اسان جي گهر کائو“، هن اها دعوت خوشيءَ سان قبول ڪئي. بهترين
ماني تيار ڪئي ويئي، دعوت کان پوءِ فاروق کي وٺي ابراهيم صاحب
ڊرائينگ روم ۾ الڳ ويهاري ڪچهري ڪرڻ لڳو. ڪوٽيا ۾ سردي هئڻ
جي ڪري هُو ٻيئي هينئر جي ويجهو ويهي ڳالهيون ڪري رهيا هئا. رابع ۽
ٻار اندر گهر جي ٻين ڀاتين سان ونڊري رهيا هئا.

ابراهيم صاحب رازداريءَ جي نموني سان فاروق کي چيو ته، ”فاروق
مون کي خبر آهي ته توکي سون گهڻو پسند آهي، مون وٽ سون ٺاهڻ جو
هڪ ڪارگر نسخو آهي ۽ ان جي لاءِ سڀ شيون هٿ ڪيون اٿم پر هڪ
شيءَ جي ڪمي آهي ۽ اها آهي تازن صوفن جي وڻن جي تارين جو پائوڊر.
جي وڻن جو ميوو مڪمل لاهڻ کان پوءِ ان ۾ رهيل تازين تارين جو پنج ڪلو
ڪٽيل پائوڊر ملي ۽ اهي وڻ صحتمند ۽ جاندار هجن ۽ اها شيءَ جيڪڏهن
تون حاصل ڪري سگهين ته پاڻ سون ٺاهڻ ۾ ڪامياب ٿي وينداسين.“
فاروق پنهنجي سهري جي اها ڳالهه ٻڌي خوشيءَ ۾ نه پئي ماريو. چوندا آهن،
”اندو گهري هڪڙي اک هتي ته ٻه اکيون پئي مليون“ سو فاروق، ”نڪا
ڪئي هم نڪا ڪئي تم“، سهري جي هٿ مٿي هٿ رکي چوڻ لڳو ته،
”آئون واعدو ٿو ڪريان ته هن پيري باغ ۾ محنت ڪندس ۽ ايترا ته بهترين
صوف ٿيندا جو انهن جي بچيل لامن ۾ پڻ وڏي جان هوندي ۽ ڏينهن رات
محنت ڪري توهان کي اهو پائوڊر هٿ ڪري ڏيندس. سهرو خوش ٿيو.

بئي ڏينهن کان ئي فاروق صبح جو سوڀر اُٿي باغ تي ويٺل لڳو کيس تمام گهڻو افسوس ٿيو ته سندس لاپرواهيءَ جي ڪري صوفن جا وڻ ته سُڪي ويا هئا ۽ انهن ۾ جان به گهٽجي ويئي هئي. پر هن کي به سون ٺاهڻ جو شوق هو سو سڀني وڻن کي اعلى ۽ اوسط جو پاڻ ڏيارائي مهانگا اسپري ڪرايائين ته ڪي وڏا ولايتي وڻ پڻ پوکيائين ۽ باغ جي پاڻيءَ تي ۽ باغ جي وڻن ۾ پنن تي مڪمل ڌيان ڏيڻ لڳو. هو پنهنجي والد سان به ڪم ڪندو هو کيس پنيءَ پاري ۽ باغ جي سار سنڀال جي خبر به هئي پر فقط پنهنجي شيءِ جي مالڪي نه ڪرڻ تي اهو وڏو نقصان ٿيو هو. هاڻي سندس اک کلي ويئي، اوڙي پاڙي جا گُڙمي ۽ زميندار حيران ٿي ويا ته ”اڄ هيءُ سج ڪٿان اڀريو آهي؟ فاروق ۽ هيتري محنت؟ ڪهڙو سج اڀريو آهي؟ پر چوندا آهن جڏهن خدا مت ڏئي سو سون جي لالچ سان کيس مت اچي ويئي هئي. سندس محنت صاب پئي، وڻن ۾ صوف لڳڻ ۽ پڇڻ شروع ٿي ويا هئا. آخر اهو وقت به اچي ويو جو فاروق صوفن جي ڪٽائي ڪرڻ شروع ڪئي پر کيس صوفن کان به وڌيڪ دلچسپي انهن سنهي ٿارين سان هئي جن کي سُڪائي سون ٺاهڻ لاءِ پاڻوڊر ٺاهڻو هو. کيس اهو ڌيان ئي نه رهيو ته سندس زال ۽ پٽ مالهيءَ سان گڏجي صوفن جو ڪيتريون پيتيون پري بازار ۾ موڪلين پيا.

ڪيترن ئي ڏينهن جي محنت کان پوءِ فاروق اهي تاريون سُڪائي پاڻوڊر ٺاهي سهري وٽ کڻي ويو ۽ پڇڻ لڳو ته، ”هاڻي سون ٺاهڻ جو ڪم ڪڏهن شروع ڪندا؟“ سهري مرڪي جواب ڏنس ته، ”سون ته تنهنجي گهر ۾ تيار پيو آهي. وڃي گهر ڏس ته تون ڪيتري ڍڳ سون جو مالڪ ٿي ويو آهين، سون جا سڪا تنهنجي محنت جو ڦل آهن جي گهر ۾ موجود آهن.

هو ٽڪڙو ٽڪڙو گهر پهتو جيئن ئي گهر ۾ داخل ٿيو ته سندس گهرواري ۽
ٻار وڏي ڪمري ۾ سندس انتظار ڪري رهيا هئا ۽ ميز سون جي سڪن سان
پري پئي هئي. فاروق حيران، پريشان ۽ خوش ٿي چو طرف ٺهارڻ لڳو. کانئن
پڇيائين ته، ”هيترا سارا سون جا سڪا توهان وٽ ڪٿان آيا؟“ هن جي زال
مُرڪندي چيو، ”اهي اسان وٽ تنهنجي گهڙي محنت سان آيا آهن. اهي
سون جا سڪا صوفن کي وڪڻي اسان سوناري کان ورتا آهن خدا ڪندو
ته ايندڙ سالن ۾ به پاڻ کي ايترو سون ملندو رهندو.“ هاڻي فاروق کي احساس
ٿيو ته سندس سهري کيس ڪيئن نه ”حرڪت ۾ برڪت“ جو سبق سيکاريو
آهي. هن پنهنجي دل ۾ پڪو ارادو ڪيو ته آئينده ڪڏهن به پنهنجي زال،
ٻارن ۽ گهر جي مسئلن طرف بي توجهي ڪونه ڪندو ۽ نه ئي محنت کان
گهٽرائيندس.

پيارا ٻارو! محنت ۾ عظمت آهي، پنهنجي وطن ۽ ڌرتيءَ ۾ اسان لاءِ
سون لکيل آهي جيڪڏهن اسان محنت ڪريون ۽ وقت جي قدر ڪريون
ته گهڻو فائدو حاصل ڪري سگهون ٿا.

سڄي خوشي

عامر کي ڏاڍي بڪ لڳي رهي هئي مٿان وري ڪبابن جي خوشبو ۽ گرم نان ۽ چڻڻيون ڏسي، سخت سيءَ ۾ سندس جسم سردِي ۽ پڪ ڪري ڌڪي رهيو هو. پر کيس پير وهڻ جي حيثيت ۾ آردر هر گاڏيءَ تي پهچائڻو هو. هُو مئٽرڪ پاس هو. اڳيان پڙهڻ تي چاهيائين پر حالتن سبب پڙهي نه سگهيو. مئٽس گهر جون جوابداريون اچي ويون هيون. سندس پيءُ ڀاڄيون وڪڻندو هو هن جي گاڏي تي طرحين طرحين جون ڀاڄيون هيون پر مهانگائيءَ هڻي سڀني جي چيلهه ڇڄي ڪري ڇڏي هئي.

ڇاڇو حيدر صبح جو سوڀر گهران سبزي منڊيءَ لاءِ نڪرندو هو تازيون ڀاڄيون وٺي رکشا ۾ گهر آڻي، پوءِ گاڏو سينگاري گهر گهر، گهٽيءَ گهٽيءَ ۾ ڀاڄيون وڪڻي به بجلي تائين گهر اچي ويندو هو. اڌ ڏينهن ڪم ڪندو هو ته به چڱا خاصا پئسا گڏ ٿي ويندا هئا ۽ عامر بي فڪريءَ سان پڙهندو به هو ته اسڪول ۾ پڻ سٺي خرچي ڪئي ويندو هو پر جيئن مهانگائي وڌندي ويئي سندس پيءُ جي ڌنڌي ۽ ڪمائيءَ ۾ فرق اچڻ لڳو هاڻي چڱا آسودا ماڻهو پڻ شهر ۾ ڀاڄي منڊيءَ مان ڀاڄيون وٺڻ لڳا هئا ڇو ته، ٽوڪ جي حساب سان اُتان سسٽيون ٿيون ملن. ڇاڇي حيدر جا گراهڪ گهٽجڻ لڳا. منڊيءَ مان به ڀاڄي مهانگي ملڻ لڳي ته رکشا جو پاڙو به وڌيڪ ٿيڻ لڳو ۽ ڀاڄين جي ڪپت به گهٽ ٿيڻ لڳي هاڻي هو صبح کان شام تائين پيو هلندو هو ته به تمام ٿورا پئسا گهر آڻي سگهندو هو. نيٺ هڪ ڏينهن عامر کي ويهاري چيائين ته، ”پتا! آئون تنهنجي تعليم جو خرچ وڌيڪ نٿو ڪري سگهان ۽ آئون هاڻي ٻڌو ٿيندو پيو وڃان چاهيان ته آرام ڪريان پر گهر

جي مجبوري مون کي آرام کان روڪي پيئي. جيڪڏهن تون به ڪٿي ڪم تي لڳي وڃين ته پاڻ پيءُ پٽ گڏجي گهر جو گاڏو هلايون.“

عامر کي ڳالهه دل سان لڳي پر وري به چوڻ لڳو. ”بابا منهنجي دل آهي ته اڳيان ڪاليج ۾ پڙهان جيڪڏهن ڪٿي ڪم ۾ لڳس ته پڙهي ڪونه سگهندس.“ ڇاچو حيدر هڪ هوشيار ماڻهو هو ۽ درد رڻي چڪو هو سو کيس تسلي ڏيندي چيائين. ”آئون جنهن پاڙي ۾ اڳ ۾ ڀاڄيون ڏيندو هئس اُتي وڏا بنگلا آهن آئون ڪنهن صاحب سان ڳالهائين ٿو ۽ کيس تنهنجي خواهش به ٻڌايان ٿو من ڪا سٺائي ٿي وڃي.“

ان ريت حيدر ٻئي ڏينهن ڊفينس جي علائقي ۾ جتي هو اڳ ۾ ايندڙ ويندڙ هو ويو ۽ اُتي ڪائنس ڀاڄيون نوڪر، نوڪريائون يا ڪڏهن گهر جي مالڪيائون وٺندا هئا. ڪنهن صاحب جي هن ڪڏهن شڪل ڪونه ڏني هئي ۽ صبح جي وقت ظاهر آهي مرد ماڻهو ته پنهنجي ڪمن تي ويل هجن ٿا. هن هڪ نوڪر معرفت مالڪيائيءَ تائين پنهنجو مسئلو ٻڌايو جا رحم دل هئي ٻاهر نڪري آئي ۽ کيس ٻڌايائين ته سندن هڪ ننڍو هوٽل آهي جتي چوڪر شام جو بيرو ٿي ڪم ڪري سگهي ٿو ۽ صبح جو بلڪل پڙهائي ڪري، حيدر گهڻو خوش ٿيو ۽ کين دعائون ڏيندو اچي گهر پهتو. ٻئي ڏينهن اُن ڏس پتي تي عامر کي موڪليائين، مالڪيائيءَ اڳ ۾ ئي چئي ڇڏيو هو ۽ ان ريت عامر کي اُن هوٽل تي نوڪري ملي ويئي پر خدا جي قدرت مهيني ۾ سندس والد فوت ٿي ويو. انهيءَ ۾ به ڪا رب جي رضا هئي جو هو پنهنجي پيءُ جي حياتيءَ ۾ ئي نوڪريءَ سان لڳي چڪو هو.

اهو هوٽل صاف سٿرو ۽ ماڊرن نموني جو هو. جنهن تي وڏيون وڏيون گاڏيون اچي بيهنديون هيون. سڄو ڪاروبار رات جو هلندو هو. شام جو

پنجين بجي کان باريي ڪيو جو ڪم شروع ٿي ويندو هو. عامر به چار بجي گهر کان نڪرندو هو ۽ اڌ ڪلاڪ ۾ هٽل تي پهچي ويندو هو. ايمانداريءَ سان پنهنجو ڪم ڪندو هو. جيئن ته هن هٽل جي اعلىٰ معيار جي ڪري هتي جي ماني مهانگي هئي ۽ ان جي بورچين ۽ ڪاڏي ٺاهڻ ۽ هٽل جي ٺاهڻ تي گهڻو خرچ ايندو هو انڪري استاف کي ماني کائڻ لاءِ ڪونه ملندي هئي. پگهار باقي سٺو ملندو هو. ڪڏهن ڪنهن موقعي مهل تي يا اتفاق سان وڌيڪ بجي پوڻ تي پيرن يا ٻئي استاف کي ڪاڏو ڏنو ويندو هو نه ته هر ڪو منجهند جو گهران کائي ايندو هو ۽ رات جو ڪم بعد پنهنجي گهر وڃي کائيندو هو.

هتي اڪثر سيٺ حماد ماني کائڻ ايندو هو. اڄ به هو شيخ ڪباب، نان ۽ چٽنين سان ڪاڏو کائي بوتل پي رهيو هو. گاڏيءَ ۾ سندس پويان سندس پٽ شهريار ويٺل هو جيڪو پٽ ملائي ٻوٽي مان لطف اندوز ٿي رهيو هو. عامر هڪ ڀل لاءِ ڏک سان سوچيو ”هي ڪيڏا نه خوش قسمت آهن، کين ڪيتريون نه نعمتون مليل آهن، وڏين وڏين گاڏين ۾ ويهي بي فڪريءَ سان ڪاڏي جي لذتن سان ايئر ڪنڊيشن ۾ خوشي پيا حاصل ڪن ۽ اسان جي قسمت اهڙي آهي جو اهڙيءَ سچي خوشيءَ کان محروم آهيون.“

سندس دل ۾ شدت سان اها خواهش پيدا ٿي ته هو امير ٿئي ۽ سندس اڳيان به بيرو ڪاڏو رکي ۽ سندس چيو مڃي پر کيس خبر هئي ته اها خواهش پوري ٿيڻ ناممڪن آهي ۽ اهو سوچي هُوا داس ٿي ويو ۽ پنهنجي بدقسمتيءَ جو ڏک ڪرڻ لڳو. اهڙيءَ ريت هو جڏهن به سيٺ حماد کي پنهنجي پٽ سان گڏ هٽل تي ايندو ڏسندو هو ۽ پاڻ جڏهن کين آرڊر پهچائيندو هو تڏهن هڪ لحظي لاءِ (شهريار جيڪو سندس عمر جو هو) کي ڏسي سوچيندو

ضرور هو ته سندس قسمت ايتري خراب ڇو آهي؟ ۽ اهي ڳالهيون گهر اچي پنهنجي ماءُ سان ڪندو هو جا کيس اهو سبق ڏيندي هئي ته هر حال ۾ خدا جو شڪر ادا ڪرڻ گهرجي رب خبر ناهي ڇا ۾ راضي آهي ناشڪري ڪفر آهي.

سندس ماءُ کيس اهو به چوندي هئي ته، ”پٽ! دنيا ۾ فقط اسين نه پر لکين ماڻهو غريب آهن ۽ ڪيترائي امير آهن. هر ڪنهن جا الڳ الڳ مسئلا آهن، اميرن جا پنهنجا مسئلا آهن ۽ غريبن جا پنهنجا مسئلا آهن. ”مٺ مٺ سورن جي هر ڪنهن وٽ آهي“، الله هر ڪنهن کي آزمائيندو آهي ڏيئي به ۽ نه ڏيئي به، دنيا ۾ هميشه ڪنهن کي به ڪونهي رهڻو. ڪامياب اهو آهي جو الله جي رضا ۾ راضي آهي“. عامر اڪثر پنهنجي ماءُ سان بحث ڪندو هو، ڪڏهن ڪڏهن کيس ماءُ جي ڳالهيون مان سڪون به ملندو هو ته ڪڏهن ڪڏهن هو سڀ ڳالهيون وساري ڇڏيندو هو وري جڏهن شام جو هوٽل تي ويندو هو اميرن جا نمونا ڏسندو هو تڏهن سندس دل اداس ٿي ويندي هئي. کيس لڳندو هو ته غريب جو ڪير ڪونهي غريب جو ته واءُ به ويري آهي ۽ غريبي هڪ اهڙي مصيبت آهي جنهن مان چوٽڪارو ناممڪن آهي.

اڄ به سيٺ حماد جي گاڏي جيئن ئي هوٽل جي پارڪنگ ۾ اچي بيٺي ته دل ئي دل ۾ هن سندس قسمت تي هڪ ٿڌي آه پري ۽ گاڏيءَ جي ويجهو آرڊر کڻڻ لاءِ ويو. عامر جو هن هوٽل تي ڪم ٻاهر پارڪنگ ۾ آيل گاڏين جا آرڊر اُتي پهچائڻ هو. سو جڏهن سيٺ جي ڪاري ڪرولا وٽ پهتو ته کيس سيٺ اداس ڏسڻ ۾ آيو ۽ شهر يار به ويٺل ڪونه هو. عامر هڪدم پٺو پٺين ڪٽي، آرڊر پڇيو، سيٺ صاحب ٿڌي نموني کيس چيو، ”پٽ! فقط آئيس

ڪريم ڪٿي اڃ، عامر حيران ٿي ويو کيس خبر هئي ته سيٺ حماد جڏهن به ايندو آهي سٺو آرڊر ڏيندو آهي ۽ کيس به خرچي ڏيندو آهي، اڃ چا ٿي ويو جو خالي آئس ڪريم! ايتري ۾ هوٽل جو مالڪ سيٺ حماد کي ڏسي اچي ڪار وٽ بيٺو ۽ چوڻ لڳو ”چو سيٺ صاحب اڃ صرف آئس ڪريم سان پيٽ پريندا ڇا؟ جيڪي چئو حاضر ڪريون“. مالڪ جي سيٺ سان دوستي به هئي.

سيٺ حماد جي منهن تي اداسي وڌيڪ وڌي ويئي. ايترو چئي سگهيو ته، بس هاڻي گهڻو ڪاڌم پيتم هاڻي ته فقط آئس ڪريم ئي کائي سگهان ٿو. مالڪ عجب سان سيٺ کي ڏٺو تيستائين سيٺ پاڻ چيو ”ڇا ٻڌايان گلي جو ڪينسر ٿي پيو آهي هاڻي ڊاڪٽرن ٻين سڀني شين کان جمليو آهي فقط آئس ڪريم جي اجازت ڏني آهي“. ايئن هو آهستي آهستي ڳالهائڻ لڳو سندس گلي ۾ تڪليف محسوس ٿي رهي هئي. عامر جون اکيون کليون ٿي رهجي ويون. سيٺ حماد جي ڳالهه ٻڌي حيران، پريشان ٿي ويو کيس سندس ماءُ جا جملا ڪنن ۾ گونجڻ لڳا ته، ”پٽ! تقدير اڳيان تدبير نٿي هلي خدا پاڪ سڀني کي آزمائي ٿو. عامر سوچيو وٽس دنيا جي وڏي دولت، صحت، سچي خوشيءَ جي صورت ۾ موجود آهي. اوچتو کيس لڳو هو دنيا جو امير ترين شخص آهي سيٺ حماد کان به وڌيڪ آسودو. واقعي سياڻن صحيح چيو آهي ته، ”تندرستي هزار نعمت آهي“.

ڏه روپيا

محمد خان هڪ سليڇٽو سپوٽ نينگر هو. سندس والدين، مٽ، عزيز ۽ اسڪول وارا کيس گهڻو پيار ڪندا هئا. مائيتن هن جي تربيت اهڙي ڪئي هئي جو سندس ليڇڻ وڻندڙ هئا. هو پنجنين درجي ۾ پڙهندڙ هو. پاڙي جي دوست رفيق سان گڏجي صبح جو اسڪول ويندو هو. پهرين ته پنڌ ويندو هو پر پوءِ سندس والد هن جي لاءِ گاڏي ۽ ڊرائيور جو پڻ بندوبست ڪيو جنهن ۾ پڻ پنهنجي گهٽيءَ جي دوست رفيق کي وٺي ويندو هو. رفيق هڪ ايماندار ۽ سچو ڇوڪرو هو سندس سنگت تي محمد خان جا مائيت خوش ٿيندا هئا. رفيق سندن گهر به ايندو ويندو هو بيٺي گڏ پڙهندا به هئا ۽ رفيق جي والده سان پڻ محمد خان جي ماءُ جواڻڻ ويهڻ هو اهڙيءَ طرح ٻنهي گهرن جا لاڳاپا ٻارن پويان ويجهڻا ٿي ويا. جڏهن محمد خان ڇهين درجي ۾ آيو تڏهن سندس ڪلاس ۾ ٻه سيڪشن ٿي ويا کيس اي (A) سيڪشن مليو ته رفيق کي بي (B) سيڪشن، انهيءَ ڪري سندن گڏاڻڻ ويهڻ ۾ فرق اچڻ لڳو ۽ هوم ورڪ پڻ الڳ الڳ نموني جو ٿي ويو جو هر سيڪشن جو ٽائيم ٽيبل الڳ هو. رفيق ۽ محمد خان ته به اسڪول گڏجي ايندا ويندا هئا، باقي شام جو هر هڪ پنهنجي پنهنجي گهر ۾ هوم ورڪ ڪندو هو.

اهڙيءَ ريت نئين سيڪشن ۾ محمد خان کي هڪ نئون دوست قاسم مليو جو سندس سٺيت جي ڀر ۾ ويهندو هو. قاسم پڙهائيءَ ۾ ته چڱو هو پر منجهس هڪ وڏي خامي هئي، اها هئي بي سبب مذاق مشڪريءَ ۾ ڪوڙ ڳالهائڻ جي. جنهن جي ڪري هو زوريءَ ٻين کي ڪلاتيندو هو. توڻڪا ٻڌائيندو هو ۽ قسمن قسمن ڪوٽيون ڳالهين ٺاهيندو هو. پنهنجي انهن

ڳالهين جي ڪري سمجه ڌار ۽ هوشيار چوڪرا ڪانئس پاسو ڪندا هئا پر محمد خان جو سندس ڀر ۾ ويهندو هو سو آهستي آهستي ان جو عادي ٿيندو ويو ۽ کيس قاسم جي ڪوڙين ڳالهين ۾ ڪو نقص ڏسڻ ۾ ڪونه ايندو هو. دل ۾ سوچيندو هو ته، ويچارو جيڪڏهن ڪنهن کي ڪلائي دل خوش ٿو ڪري ته ڇا ٿيو؟ اهوت هڪ بي ضرر ڪوڙ آهي ڪنهن جو نقصان نٿو ڪري. ڪنهن کي خوش ڪرڻ ته هڪ طرح سان نيڪي آهي. سندس ماءُ کيس سچ ڳالهائڻ جي عادت وڌي هئي، هو ڪيس ڪوڙ کان هميشه روڪيندي هئي. ”ڪوڙ جي منهن ۾ ڌوڙ سچ ته بينو نچ“، جهڙيون چوڻيون ۽ مثال ڏيئي سندس تربيت ڪيائين پر حقيقت آهي ته سنگت سان ئي ماڻهو سڃاتو وڃي ٿو. سنگت سٺي آهي ته ماڻهو مانائتو آهي ۽ جي سنگت خراب آهي ته هر ڪو ماڻهو ان کان پاسي ٿي ويندو آهي. محمد خان کان پڻ قاسم جي دوستيءَ جي ڪري سٺا دوست پاسو ڪرڻ لڳا ۽ هو قاسم کي ويو پئي ويجهو ٿيندو. ”گدرو گدري کي ڏسي رنگ پڪڙيندو آهي“ سو قاسم جي صحبت ٿوري وقت ۾ محمد خان تي پڻ اثر ڪرڻ لڳي هو به ننڍي ننڍي ڳالهه ۾ بي سبب ڪوڙ ڳالهائڻ لڳو ۽ ڪجهه وقت ۾ ته ايتري مهارت سان ڪوڙ ڳالهائڻ لڳو جو مٿس گمان ٿي نه ٿئي ته هو ڪوڙ ڳالهائي رهيو آهي. هڪ ڏينهن قاسم کيس چيو ته ”تنهنجي پيءُ جي سڄي دولت آهي ته تنهنجي لاءِ ٻيو ته ڪو اولاد آهي ڪونه پوءِ هو توکي ايترا گهٽ پئسا چوڻو ڏئي؟“ تون وڌيڪ جي گهر ڇو نٿو ڪرين هو سوچڻ لڳو ته، ”بابو ته وڌيڪ پئسا ڪونه ڏيندو ڪو بهانو ڪريان جو کيس خبر نه پوي“ سو پيءُ کي چيائين ته، ”اسڪول ۾ غريبن جي مدد لاءِ فنڊ جمع ڪريون ٿا مون کي به پئسا ڏيو ته آئون هڪ جيڏن سان گڏ غريب فنڊ ۾ پئسا ڏيئي مانائتو ٿيان“

پٽس بلڪل خوشيءَ سان ڪافي پئسا ڏنس هُن کي محمد خان تي اعتبار هو. اهڙيءَ ريت ٻه ٽي دفعا ڪوڙا بهانا ڪري هن پنهنجي پيءُ کان پئسا کنيا ۽ اهي قاسم سان گڏجي خوب خرچ ڪري ختم ڪيا. چوندا آهن ڪوڙ جا پير نه هوندا آهن سو اهو راز ظاهر ٿي ويو ته محمد خان ڪوڙ ڳالهائڻ سڳيو آهي سندس والده کي خبر پئجي ويئي ته هن جي سنگت صحيح ڪانهي کيس گهڻو صدمو ٿيو هو ۽ تمام سمجه دار ايماندار ۽ سلجهيل عورت هئي. هن محمد خان کي ته ڪجهه ڪونه چيو پر پنهنجي مڙس کي پروسي ۾ ورتائين ۽ ٻيئي سوچ ۾ پئجي ويا ته هن مشڪل مان ڪيئن نڪرون ۽ حل ڳولهن لڳا. محمد خان جي پيءُ جو ڪپڙي جو واپار هو ۽ هن جو هڪ گدام پڻ هو. جتي هو ڪپڙو سستي اڳهه تي نفعي سان وڪڻندو هو وٽس جيڪي به ڪم ڪندڙ ۽ مئنيجر هئا سي سڀ نيڪ ۽ کيس فائدو ڏيندڙ هئا ۽ مٿن هن جو اعتبار هو.

هڪ ڏينهن هُو ماني کائي رهيو هو کيس مئنيجر جو فون آيو ته لاهور مان لات ڪپڙن جو آيو آهي ڪيتري ۾ سودو فائينل ڪريون ان ڏينهن محمد خان جي والد جي طبيعت نيڪ نه هئي هُن پٽ کي چيو ته، ”آئون آرام ڪرڻ چاهيان ٿو تنهن ڳدام تي وڃ ۽ مئنيجر کي چئج ته چاليهه روپين ۾ وال تي لات جو فيصلو ٿيئي ته سودو ڪري ڇڏ“. ايئن چئي سيٺ صاحب سمهي رهيو. محمد خان وڃڻ پدران فون تي مئنيجر کي هدايتون ڏنيون پر پنهنجي مشڪريءَ واريءَ ڪوڙ جي عادت مطابق مذاق ۾ ڏهر رپيا وڌيڪ يعني پنجاهه روپيا وال چئي ڇڏيائين. مئنيجر ها ڪري ڇڏي پنهنجي مذاق تي دل ٿي دل ۾ کلڻ لڳو. ان ئي رات هو پنهنجي والد جي ڪمري جي ٻاهران گذري رهيو هو ته کيس آواز آيو سندس پيءُ هن جي والده کي چئي رهيو هو

ته محمد خان مون کي ڪٿي جو نه ڇڏيو سندس انهيءَ ننڍي ڪوڙ يا لاپرواهيءَ جي ڪري ڏهن روپين وڌيڪ چوڻ سان مون کي لکن جو نقصان ٿيو آهي، سڄو لات پوري ترڪ جو هو هزارين وال ڪپڙي تي ڏه روپيا وڌيڪ مهانگي وٺڻ سان آئون ڪمائيندس ته ٽڪو به ڪونه پر مرڳو مون تي قرض چڙهي ويندو ۽ گاڏي به وڪڻي پوندي.

محمد خان جڏهن ٻڌو ته هو هڪدم غريب ٿي ويا آهن، سندن گاڏي پڻ نقصان جي ڪري وڪامي رهي آهي کيس وڏو چرڪ پيو ته پنهنجي هڪ ننڍي غلط جملي ڳالهائڻ سان سندس پيءُ لاءِ جام مصيبت پيدا ٿي آهي هو شرم ۾ ئي ٻڏي ويو. پنهنجي ماءُ ۽ پيءُ جون پريشانيءَ جون ڳالهيون ٻڌي سندس تاڪ لڳي ويا، ”ٻه ٻه ويس ته ڇهه به ويس“، ان ڏينهن کي بددعا ڏيڻ لڳو جنهن ڏينهن قاسم سان دوستي ٿي هيس جنهن اهڙا غلط مذاق ۽ مشڪرين کيس سڀڪاريا، دل ۾ چوڻ لڳو ته مون ته فقط انهيءَ لاءِ ٿي ڪيو ته، بابا مٽئيجر کي دٻون پتي ڪاوڙ ڪري ۽ هو معافيون گهري پر هيءُ ته سڄو قصو ئي ابتو ٿي ويو آهي. مائيتن جي ڪمري جي ٻاهران سندس دل ٻڌڻ لڳي ۽ تنگيون ڏڪڻ لڳيون، هور وٺڻ لڳو ۽ زمين تي ويهي رهيو. سندس ماءُ آواز ٻڌي ٻاهر آئي کيس پاڪ ۾ پريائين. محمد خان روئيندي پنهنجي ڪوڙ جو اعتراف ڪيو ته، ”فقط ڏه روپين وڌيڪ ٻڌائڻ سان اسان کي ايترو نقصان ٿيندو مون ته سوچيو ئي ڪونه هو هاڻي آئون ڪڏهن به ڪوڙ ڪونه ڳالهائيندس ڀلي ڇا به ٿي وڃي. مون کي خدا پاڪ ئي معاف ڪونه ڪندو جي ڪوڙ ڳالهايان.“ ماءُ هڪدم سندس منهن تي هٿ رکيو ۽ چيائين، ”نه پٽ ايئن نه چئو“، پر کيس روئڻ ڏنائين ماءُ سمجهيو ته هيءُ پشيمانيءَ جا لڙڪ آهن جن جو ڪرڻ ضروري آهي، اها سچي توبه آهي هاڻي سندس پٽ

صحيح رستي تي اچي رهيو آهي. محمد خان جي پيءُ کيس اٿاري ڇاڻيءَ سان لاتو ۽ پنهنجي گهرواريءَ کي آڳوڻي سان فتح جي نشان جو اشارو ڪيائين ۽ هوءَ به مرڪي پيئي جيڪڏهن مئنيجر کين فون ڪري سڄي صورتحال نه ٻڌائي ها ته کين اهو ڊرامو ڪرڻ جو موقعو نه ملي ها پر محمد خان کي سڌي رستي تي آڻڻ جو اهوئي طريقو بهتر هو. انهيءَ سان وڏو فائدو اهو ٿيو ته سندن پٽ مان هميشه لاءِ ڪوڙ جي عادت ختم ٿي ويئي ۽ غلط بياني ڪندڙ چوري ڪندڙ هڪ نقصانڪار دوست قاسم جي سنگت مان پڻ پنهنجي پٽ کي بچائي ورتائون.

خود غرضي

ايمان پنهنجي والد کي زور ڀرڻ لڳي ته سندس ساهيڙيءَ جي سالگره آهي کيس گاڏيءَ ۾ وٺي شهر هلي ۽ سائره کي ڏيڻ لاءِ ڪو تحفو وٺي ڏي. اظهار دير سان آفيس مان اچڻ کان پوءِ ڏاڍو ٽڪل هو. پر ايمان تي دل گهڻي هيس ان جي ڪابه فرمائش رد ڪري ڪونه سگهندو هو. سو کيس خوش مزاجيءَ سان چيائين ته، ”ٻه شرط آهن اهي پورا ڪر ته هلندس“. ايمان ته بلڪل راضي هئي بنا پڇڻ جي چيائين ”شرط پورا ڪنديس توهان وٺي ته هلو“. اظهار کلي چوڻ لڳو ”پهرين سني چانهن پيار“ ۽ ٻيو ته هڪ ئي دفعي تيار ٿي هل تحفو وٺي توکي ساهيڙيءَ جي گهر ڇڏي آئون پوءِ گهر اچي ويندس ۽ ٻن ڪلاڪن کان پوءِ ماني کائي وٺڻ ايندس“ ايمان ڪنڌ هاکار ۾ ڌوڻي سڌي بورچيخاني ڏي ويئي ۽ چانهن جو پاڻي گئس تي رکي خود تيار ٿيڻ لڳي هوءَ هتي ته ڇهين درجي ۾، پر ماڻس منجهس ايترو ته سليقي منڊيءَ جو شعور وڌو هو جو ننڍيءَ عمر ۾ ڪيترا ڪم خود ڪندي هئي. ايمان جي ماءُ موجب ته، اولاد ۾ جيڪي عادتون ننڍيءَ عمر ۾ پونديون اهي ئي اڳيان هلي پختيون ٿينديون سندس چوڻ موجب پنهنجي اولاد جا اهي مائيت سڄڻ آهن جي کين تعليم سان گڏ تربيت ۾ پڻ هر وقت ڌيان ڏين ٿا.

ايمان جلدي جلدي تيار ٿي چانهن کڻي پيءُ جي ڪمري ۾ آئي هو به کيس خوش ڏسي سرهو ٿيڻ لڳو ۽ چانهن پي هڻڻ جي لاءِ تيار ٿي ويو. گهران نڪري هڪ وڏي دوڪان ۾ داخل ٿيا جتي ايمان پنهنجي ساهيڙيءَ لاءِ هڪ سني پرس ورتي ۽ پيڪ ڪرائي جلدي گاڏيءَ ۾ اچي پئس کي چيائين ته، ”جلدي هلو متان سائره جي سالگره جو ڪيڪ ڪٽجي نه وڃي“ ۽ ائڊريس

ٻڌائڻ لڳي پر اظهر کي ائڊريس ياد هئي جو اڳ ۾ به هڪ دفعو ايمان کي سندس ساهيڙيءَ ساٿر جي گهر ڇڏڻ آيو هو. دروازي تي پهتي مَس ته ايمان کي آواز اچڻ لڳو Happy Birthday To you هن اظهر صاحب کي چيو ”بابا! ڪيڪ ڪٽجي رهيو آهي آئون به صحيح پهچي وئي آهيان توهين ڪلاڪ ڏيڍ ۾ اچي وڃجو. پٽس مشڪي کيس مذاق ۾ چيو ”اوڪي مثبدم“ ۽ ايئن ايمان گهر ۾ داخل ٿي سالگره ۾ شامل ٿي ويئي.

اظهر جيئن ئي گهر واپس پهتو هن وهنجي ڪپڙا بدلائي ٿي. وي ڏسڻ شروع ڪئي ۽ ٽاڪ شو ۾ سندس ايترو ڌيان لڳو ويو جو ماني به ڪمري ۾ گهرائي کاڌائين اوچتو وقف ۾ کيس اندازو ٿيو ته ٻه ڪلاڪ ٿي ويا آهن. ايمان انتظار ڪندي هوندي گهر وارن کي ٻڌائي چاٻي ڪٽي پيهر پنهنجي پياري ڌيءَ کي وٺڻ لاءِ ويو جا سندس انتظار ۾ ويٺي هئي. مهمان سڀ هليا ويا هئا. ساٿر ڪيس در تي ڇڏڻ آئي ۽ اظهر صاحب کي به اچڻ جي صلاح ڪيائين. ٻنهي پيءُ ڌيءَ کانئس موڪلايو.

واپسيءَ ۾ رستي ۾ اظهر صاحب ڏٺو ته هڪ ماڻهو روڊ تي ايڪسپڊنٽ جي ڪري پٽ تي پيو آهي ۽ رت ۾ پريل آهي کيس گهڻا ڌڪ لڳا آهن. ايمان رڙ ڪري چيس ته ”بابا! گاڏي روڪيو. هن ماڻهوءَ کي اسپتال پهچايون“، پر هن ڌيءَ کي چيو ته، ”تون چري ته ڪونه ٿي آهين! رات جو ڏهين بجي هن شخص کي ڪٿي اسپتال ۾ ويندس سڀ پڇا ڪندا ۽ پوليس کي الڳ منهن ڏيڻو پوندو“.

ايمان چيو ته، ”بابا! پر اهو هڪ انساني زندگيءَ جو سوال آهي“، اظهر صاحب کي ڪاوڙ اچي ويئي کيس دڙڪو ڏيندي چيائين، ”بابا! تون اڃان ننڍي آهين پوليس ۽ اسپتال جا معاملن تي سمجهين ان ڪري چپ ڪري ويه انهن معاملن ۾ وڌڻ جي وچ ۾ دخل ڪونه ڏبو آهي“.

ايمان پنهنجي پيءُ جي انهيءَ رويي تي حيران ٿي ويئي ۽ سندن گاڏي اڳيان نڪري ويئي. گهر پهچي ايمان کي سالگره جي فنڪشن جي خوشي

ٽي وسري ويئي اهو پوڙهو سندس اکين اڳيان ڦرڻ لڳو رات جو کيس ننڊ به صحيح نه آئي.

ڪافي ڏينهن کان پوءِ هڪ ڏينهن اظهر صاحب پنهنجي لان ۾ چانهن پي رهيو هو جو سندس گهر واريءَ کيس چيو ته گئس نه پيو اچي ناستو ٻاهران وٺي اچو. سيني کي بک لڳي هئي. هن موٽر سائيڪل ڪڍي ته ويجهي دوڪان تان حلوو پوريون وٺي اچان ۽ دوڪان جي سامهون روڊ تي موٽر سائيڪل بيهاري جيئن ئي روڊ پار ڪيائين هڪ تيز رفتار گاڏي کيس ٽڪر هڻي ويئي، هُوفت ڀات سان ٽڪرائجي هيٺ ڪري پيو سندس مٿي ۾ ڏاڍو ڌڪ لڳو ۽ خون وهڻ لڳو ماڻهو گڏ ٿيڻ لڳا هر ڪو گاڏيءَ واري کي گهٽ وڌ چوڻ لڳو پر ڪير به کيس ڪٿي اسپتال پهچائڻ لاءِ ويجهو نه آيو. اظهر جو مٿو سور سان ڦاٽي رهيو هو سندس مٿي مان رت ريلا ڪري وهي رهيو هو پر ڪوبه ويجهو اچڻ لاءِ تيار نه هو هن خود کي تمام بي وسيءَ ۾ محسوس ڪيو ايستائين هڪ ماڻهو سيني کي هٿائي اڳيان وڌيو ۽ اچي اظهر کي کنڀائين ۽ کيس اسپتال ۾ پهچائي ۽ گهر ۾ اطلاع ڪرايائين. اظهر کي گهڻي ڪمزوري ٿي رهي هئي کيس پنهنجي محسن جي نالي جي ڪابه خبر نه هئي پر دل ٿي دل ۾ هوان کي دعائون ڏيئي رهيو هو. هن کي اهو ضرور محسوس پئي ٿيو ته جنهن شخص کيس کنيو ۽ ڪٿي اسپتال پهچايو اهو سندس ڏنل وائل پئي لڳو پر جيئن ته هو پوءِ بي هوش ٿي ويو ۽ کيس هوش اسپتال ۾ ئي آيو. جتي سيني رشتي دارن ۽ گهرياتين کي ڏسي هن جھيٽي آواز ۾ پڇيو ته، ”مون کي هتي ڪنهن پهچايو آهي؟“ سندس والده امير بيگم چوڻ لڳي، ”پٽ! اهو ته ڪو فرشتو هو جو تنهنجي مدد لاءِ ڏٺيءَ سڳوري موڪليو هو ته ڪير به هتي وٺي اچڻ وارو ڪونه هو.“

اظهر پنهنجي ماءُ کي چيو ته، ”امان توهين سندس نالو ته معلوم ڪرايو ها،“ امير بيگم ورائيو، ”پٽ! هن پنهنجي نالي ٻڌائڻ کان جواب ڏنو ۽ چيائين ته آئون پنهنجي نيڪي ضايع نٿو ڪرڻ چاهيان،“ جڏهن سڀ

اسپتال مان هليا ويا تڏهن اظهر جي نياڻي ايمان سندس ويجهي آئي ۽ چيائين. ۽ بابا! توهان کي خبر آهي ته توهان کي هتي ڪنهن پهچايو؟، ”نه پٽ!“ اظهر صاحب جواب ڏنو پاڻ ڪائٽس سوال ڪيائين ته، ”ڇا توڻي خبر آهي ته اهو ڪير آهي؟“ جلدي ٻڌائي ته آئون سندس مهرباني مڃيان جنهن مون تي هيڏو وڏو ثورو ڪيو آهي؟ نه ته هيءَ دنيا ته سڄي خود غرض آهي.“ ايمان آهستي سان کيس چيو ته، ”بابا! هي اهو ماڻهو هو جيڪو ان ڏينهن روڊ تي ايڪسيڊنٽ کان پوءِ رت ۾ ٻڌل پيو هو ۽ ڪير به هن کي اسپتال پهچائي نه رهيو هو ۽ جنهن لاءِ مون پڻ توهان کي منت ڪئي هئي پر پاڻ پڻ ٻين جيان اڳيان نڪري وياسين سندس مدد ڪونه ڪئي سين.“ اظهر صاحب جون اکيون آليون ٿي ويون هو شرمندگيءَ جي ڪري پنهنجي نياڻيءَ سان اکيون ملائي ڳالهائڻ جي جرات ٿي نه پئي ساري سگهيو کيس احساس ٿيو ته دنيا ۾ موجود ٻين خودغرضن وانگر هن پڻ انهيءَ ڏينهن ڪيڏي نه وڏي خودغرضيءَ جو مظاهرو ڪيو هو.

ڪرپلو ته ٽئي پلائي

الله بخش جو دوڪان اناج مارڪيٽ ۾ هڪ اهم جڳهه تي هو. هيءُ دوڪان سندس پيءُ جي هٿن سان شروع ٿيل هو ۽ اڄ پوري بازار ۾ اناج جي جنسن ۽ سيڙي جو وڏو دوڪان هو. الله بخش تمام محنتي ۽ بچت وارو هو پر ڪڏهن ڪڏهن ڪجهه حد تائين ڪنجوس پڻ هو. ڇو جو سندس نظر ۾ ته هن سڀ ڪجهه پنهنجي محنت، عقل ۽ بچت سان ٺاهيو آهي ان ڪري ئي هو باحشيت آهي سندس پٽ عمران يونيورسٽيءَ مان تعليم حاصل ڪرڻ کان پوءِ نوڪري ڪرڻ تي گهري. پر الله بخش کيس چيو ته هوني الوقت دوڪان سنڀالي جيڪڏهن سندس دل نه لڳي ته پوءِ نوڪريءَ لاءِ سوچيو. عمران به سمجهيو ته هوفارغ آهي واندڪائي کان ڪا ڪرت بهتر آهي ان ڪري پنهنجي والد سان دوڪان تي ويهڻ جي ها ڪيائين دوڪان جو مئنيجر ۽ ٻيا ٻه ڪم ڪندڙ محنتي ۽ هڏوڪي هئا ۽ مالڪ الله بخش جا وفادار پڻ هئا. پنهنجي نئين مالڪ جي دوڪان تي اچڻ ۾ خوش ٿيا ۽ دوڪان جي ۽ بازار جي هر خبر کيس ٻڌائڻ لڳا ۽ عمران پڻ هن ڏس ۾ تجربو حاصل ڪرڻ جي ڪوشش ۾ لڳل رهيو اڄ کيس هفتو ٿي ويو هو. خميس جو ڏينهن هو. ڪم مان واندو ٿي هو اخبار پڙهي رهيو هو ته سامهون دوڪان جي ٿلهي جي ڀر ۾ هڪ عورت کي پريشان حال ڏٺائين جا گهڻي بي چين لڳي رهي هئي عمران، ڪم واري ارشد کي سڏ ڪري چيو ته، ”ڏس! هيءَ مائي ڪير آهي؟ پينوفير آهي يا بي ڪا ڳالهه آهي.“ ارشد ٻڌايس ته، ”عمران صاحب هيءَ عورت فقير ياڻي ڪانهي بلڪه هڪ غريب عورت آهي جا ڪنهن کان ڪجهه گهرندي ڪانهي پر بازار ۾ ڪي دوڪاندار کيس هفتي جو سڀڻو دوڪان تان ڏيندا آهن، اهو ڪٿي آئي آهي.“

پر ”لڳي ته گھڻي پريشان ٿي“ عمران چيو ارشد ساڳي ڳالهه ڪئي ته، ”سائين بڪ به ته پريشاني آهي هي غيرت مند ماڻهو مجبوريءَ ۾ هٿ ته تنگين ٿا پر دلي طور شرمسار هجن ٿا ان ڪري فڪر ۽ پريشاني سندن منهن مان ظاهر پئي ٿيئي“. عمران سوچ ۾ پئجي ويو کيس احساس ٿيو ته دنيا ۾ وڏو ڏک غربت ۽ بي وسي آهي هڪ بيواه عورت جي مدد ڪرڻ ثواب آهي يقيناً هن جا ٻار به هوندا جن جي لاءِ هيءَ صبح کان هتي راشن لاءِ پئي واجمائي اهو سوچي هن هڪ پٺو ڪنيو ۽ پين ڪٽي هن عورت جي لاءِ ڏهن ڏينهن جو سيڌو لکي پرچي ارشد کي ڏنائين، ارشد حيران ٿي ويو چيائين، ”صاحب هي ته ڪافي ڏينهن جو سودو آهي وڏي صاحب ۽ منشيءَ کي خبر پئي ته ناراض ٿيندا!، عمران چيس ته، فالحال هن کي سامان ڏئي ۽ ڪنهن سان ڳالهه نه ڪج“ راشد خوش ٿيو ۽ سندس سيٺ جو پٽ سخي ۽ مهربان آهي. هن ٻن وڏن ٽيلهن ۾ سودو وجهي انهيءَ عورت کي ڏنو جا شڪراني جي نظر سان عمران ڏي نهاريندي ٽيلها ڪٽي اڳيان رواني ٿي سندس اکين ۾ آيل پاڻي عمران کان ڳجهو نه رهيو. عمران کي خوشي ٿي ته اڄ جي ڏينهن هُو ڪنهن جي ڪم آيو. اهو ڪم ڪري کيس دلي سڪون مليو. هن حساب لڳايو ته سندن دوڪان جي ڪمائيءَ مان والد ڪيترائي گهر وٺي ڇڏيا آهن جن جي هر مهيني ڪافي مسواڙاچي رهي آهي ۽ ان کان سواءِ هو پاڻ پڻ ٻين اڄڪلهه جي نوجوان چوڪرن وانگر ڪو غلط شوق نٿو رکي وٽس پنهنجي بئنڪ اڪائونٽ ۾ پڻ ڪافي پئسا پيا آهن جن مان هو غريبن جي مدد ڪري سگهي ٿو.

اهڙيءَ ريت پنهنجي نوڪرن جي مدد سان هن غريبن کي سامان ڏيڻ جو سلسلو شروع ڪيو جنهن ۾ ڪنهن هڪ ڪٽنب کي مهيني ۾ هڪ دفعو پرچيءَ تي سودو لکي ڏيندو هو ۽ اها پرچي ڪٽي جڏهن اهو شخص سندس دوڪان تي ويندو هو تڏهن مفت ۾ اهو سودو ملندو هو ان ريت عمران لک روپين جو سودو ٻن مهينن ۾ ورهائي چڪو هو. هاڻي سندس

بئنڪ اڪائونٽ ۾ ويه هزار پڇيا هئا اڃان هن ٻئي پئسي جي بندوبست جو سوچيو پي تيستائين سندس پيءُ کي هن سلسلي جي خبر پئجي ويئي هن عمران کي گهرائي ڌڙڪا ڏنا ۽ چيائين ته، ”ابا! هيءُ پرچيءَ وارو ڪهڙو سلسلو آهي؟“ عمران طريقي سان مڪمل ڳالهه والد کي ٻڌائي پئس تي ته جنڻ ڪا چپ ڪري هو هڪو ٻڪو ٿي ويو پڇيائين، ”پئسا ڪٿان ٿو خرچ ڪرين؟“ عمران ورائيو ته، ”پنهنجي بئنڪ اڪائونٽ مان،“ الله بخش کي ڪاوڙاچي ويئي پر پاڻ تي ضبط ڪندي ٻيهر چيائين، ”ڪيترا پئسا آهن تو وٽ؟ ۽ ڪيترا خرچ ڪيا اٿئي انهيءَ خيرات ۾؟“ عمران جواب ڏنو، ”هڪ لک خرچ ڪيو آهي باقي ويه هزار ڪندس،“ الله بخش توک مان چيو، ”پوءِ ڇا ڪندين؟“ عمران اڪيون هيٺ ڪري چوڻ لڳو، ”بابا! ان کان پوءِ دوڪان تي ويهڻ جو توهان جيڪو پگهار ڏيندا اهو خرچ ڪندس پر توهان جي مرضيءَ جي بغير توهان جي پئسن مان هڪ روپيو به الله جي راه ۾ ڪونه ڏيندس، پئسا نه هوندا ته خاموش ٿي ويهي رهندس.“

الله بخش چيو ته، ”تون هاڻي وڃي سگهين ٿو، مئنيجر کي موڪل.“ مئنيجر جيئن ئي سيٺ الله بخش وٽ پهتو هن کيس سختيءَ سان چيو ته، هن معاملي تي ڌيان ڏئي ۽ عمران کان اهي پئسا وصول ڪري جيڪي هو سودي جي صورت ۾ دوڪان مان ورهائي چڪو آهي. عمران سڄي ڳالهه ٻڌي ورتي هو ته ذهني طور تيار هو ۽ هڪ رجسٽر به راشد جي مدد سان اڳ ۾ ٺاهيو هئائين جنهن ۾ انهن غريب ماڻهن جي فهرست ۽ ڏنل سامان جو حساب ڪتاب هو. هن مئنيجر کي نه فقط هڪ لک روپين جو چيڪ ڏنو جيڪو خرچ ٿي چڪو هو پر ويهن هزارن جون پيون به پرچيون ۽ چيڪ لکي ڏنا ته جيئن هن مهيني جي رهيل خيرات مڪمل ٿي وڃي اهڙيءَ ريت سندس بئنڪ اڪائونٽ ته ختم ٿي ويو پر هن ڏک ته ڪونه ڪيو پاڻ اطمینان محسوس ڪيائين ته هڪ نيڪيءَ جي ڪم ۾ هٿ وٺندڙ ٻيو هئائين

پر اهو به سوچڻ لڳو ته، ”ڇا اهو چڱائيءَ جو سفر ختم ٿي ويو؟ هاڻي ڇا ٿيندو؟“ اڃان انهن سوچن ۾ هوته راشد اچي کيس اطلاع ڏني ته ڪير توهان سان ملڻ آيو آهي؟ هوائي بينو ته هڪ شخص اچي ساڻس هٿ ملايو ۽ چيو ته، ”هتي ويجهو هڪ هوٽل آهي هلي اتي ويهون ٿا آئون توهان جي واکاڻ ٻڌي آيو آهيان منهنجو نالو غوث بخش آهي آئون توهان جي ڪم ۾ ٻانهن ٻيلي ٿيڻ ٿو چاهيان؟، پر اهو ٻڌايو توهان جي فئبڊنگ ڪير ڪري رهيو آهي ۽ اهو ڪم خيرات جو ڪهڙي مقصد هيٺ ڪري رهيا آهيو.“ عمران کي ڪل اچي ويئي هن کيس ٻڌايو ته، ڪابه فئبڊنگ ڪٿان به ڪونهي هُو پنهنجي بئنڪ اڪائونٽ ۾ پيل پئسي مان خيرات ڪندو هو هاڻي اهي ختم ٿي ويا آهن. غوث بخش هڪدم چيڪ بڪ ڪڍي کيس هڪ لک جو چيڪ لکي ڏنو ۽ چيو ته، ”آئون هر ڇهن مهينن کان پوءِ توهان کي لک روپيا ڏيندو رهندس پر نيڪيءَ جو هيءُ سفر جاري رهڻ کپي.“ عمران پڇيو ته، ”سر! توهين ڪير آهيو ۽ مون تي ايترو اعتبار ڪيئن پيا ڪريو؟“ غوث بخش مُرڪي ورائيو ته، ”آئون هڪ واپاري آهيان منهنجون ڪيتريون ايجنسيون آهن ۽ پلي آمدني آهي پر آئون گهڻو مشغول رهندو آهيان مستحق ماڻهن کي ڳولهڻ ۽ انهن جي لاءِ سودو وٺي کين پهچائڻ منهنجي لاءِ ڪجهه مشڪل آهي مون توهان جي باري ۾ معلومات گڏ ڪئي آهي ۽ توهان جو ڪم تمام صحيح معلوم ٿيو آهي ان ڪري هيءُ چيڪ قبول ڪريو ۽ هڪ رجسٽر تيار ٿي ۽ جو حساب بيشڪ لکو“ ۽ پنهنجو ڪارڊ ڏيئي کيس چيائين ته، ”آئون چاهيان ٿو هيءُ ڪم هڪ منظوم ۽ منظم طريقي سان ٿيئي، آئون توهان کي ٻيا پئسا به جلد ڏيندس.“ غوث بخش هليو ويو ۽ عمران ڪافي وقت سندس ڏنل چيڪ کي ڏسندو رهيو پئي

ڏينهن اهو چيڪ ڪيش ٿيو ته سندس دل باغ ۽ بهار ٿي ويئي. هن هڪدم نئون رجسٽر ڪڍي امداد لاءِ غريبن جي لسٽ ٺاهڻ شروع ڪئي اهڙيءَ ريت چند مهينن کان پوءِ غوث بخش ٻيهر وٽس آيو هن دفعي هن سان گڏ وڪيل به هو جنهن سڄو کاتو ڏنو ۽ غوث بخش خوش ٿي کيس پيو چيڪ ڏنو گڏ صلاح ڏني ته هو هن کي وڏي پئماني تي ڪري ڪنهن تنظيم يا ترست جي صورت ۾ ۽ ٻين خيرات ڏيندڙ باحيتيت شخصن کي به شامل ڪري.

عمران ان ريت ئي ڪيو سڀ کان پهرين ”بسم الله ترست“ جي نالي سان جماعت کي رجسٽر ڪرايائين ۽ ٻين ڪيترن خير ڪيندڙن کي پاڻ سان ملائي ڇڏيائين سندس اهو ڪم وڏي پئماني تي ٿيڻ شروع ٿي ويو هاڻي ڪيترن هنڌان چيڪ ملڻ لڳا. بازار ۾ يونين وارن پنڻ وارن تي پابندي لڳائي ڇڏي هر ضرورت مند کي عمران جي دوڪان تي موڪلڻ لڳا.

عمران جي پيءُ جي گهڻي ناماچاري ٿيڻ لڳي بازار جي يونين وارن کيس نائب صدر ڪري چونڊيو ۽ سندس دوڪان تا سودي جو ڪپ گهڻو ٿيڻ جي ڪري دوڪان ترقي ڪرڻ لڳو. اڳ ۾ فقط ٻه نوڪر هئا ۽ هاڻي ته ڇهه نوڪر ٿي ويا ۽ ٻين شهرن ۾ پڻ اناج هول سيل ۾ موڪلڻ شروع ڪيائون ايتري ته برڪت پئي جو خيرات سبب دوڪان جي ترقي چوڻي ٿي ويئي جيئن رب پاڪ قرآن پاڪ ۾ خيرات جي وڌائڻ جو يقين ڏنو آهي اهو عمران جي هن عمل سان ثابت ٿي ويو.

وڻ پوکيو ثواب ڪمايو

عمير هڪ محنتي، ذهين ۽ دل جو نرم چوڪرو هو ڪنهن کي به مصيبت ۾ ڏسندو هو ته سندس دل ۾ انهيءَ لاءِ درد جاڳندو هو ۽ هُو دل ۾ سوچيندو هو ته، ”ڪاش! آئون وڏو هجان ۽ دولت مند هجان ته سڀني جي مدد ڪري سگهان.“ انهيءَ هوندي به جيرو ڪائٽس پڇي سگهندو هو. هُو اڪثر ڪلاس جي چوڪرن، پاڙي وارن ۽ گهروارن جي مدد ڪندو رهندو هو. پر سندس من ۾ هميشه اها ڳالهه واسو ڪندي هئي ته ڪنهن کي به ڏکائيل ڏسجي ان سان همدردي ته ضرور ڪجي ڇو جو ڏکائيل سان به ٻول مٺا ۽ همدرديءَ جا ڳالهائڻ سان به ان جو ڏک سور ڪجهه ته گهٽجي ويندو. مئٽرڪ ۾ پڙهندڙ هن شاگرد کي مطالعي جو به گهڻو شوق هو. هُو اڪثر اهڙيون ڪهاڻيون، ناول ۽ ٻيا ڪتاب پسند ڪندو هو جنهن ۾ انسان جي انسانيت لاءِ ڀلائي ڄاڻايل هجي.

هڪ ڏينهن عمير اسڪول مان واپس وڃي رهيو هو ته کيس رستي ۾ آواز آيو هن، مڙي آسي پاسي ڏٺو روڊ تي کيس ڪير نظر نه آيو. وري اڳيان وڌيو ته ساڳيو آواز آيو. ٻيهر ڏٺائين ته نمر جي هڪ گهاتي وڻ هيٺ هڪ بزرگ شخص ويٺل نظر آيو جو ٻاهرين ڏيک ۾ فقير ته نٿي لڳو پر پريشان ٿي ٻئي هٿ مٽيءَ ۾ وجهي صدا لڳائي رهيو هو ته، ”وڻ پوکيو ۽ ثواب ڪمايو.“ هيءُ عجيب قسم جي صدا ۽ غريب قسم جو پير مرد ڏسي عمير کي خيال آيو ته ڇو نه ساڻس به ٻول ڳالهايان ۽ اهو سوچي روڊ جي پاسي وڻ وٽ پنهنجي سائيڪل کي بيهاري سندس پير ۾ زمين تي ويهي رهيو. ڪائٽس پڇيائين ته، ”بابا! اهو ورجائي ورجائي چئي رهيا آهيو“ وڻ پوکيو ۽ ثواب

ڪمايو“ ڇا مسئلو آهي توهان جون اکيون به آليون آهن، ڪهڙي داستان آهي جنهن توهان کي هن گرميءَ ۾ مٽيءَ تي وڻ هيٺ ويهاريو آهي؟ پير مرد ڏانهس ڏسي چيو ”پتا! تون هڪ سلڇڻو جوان پيو لڳين پر منهنجي دڪدائڪ داستان ٻڌي ڇا ڪندين؟“ عمير جي توجه وڌيڪ وڌي وئي ڇوڻ لڳو ته، ”بزرگ سائين توهين ٻڌايو آئون وڏن جون ڳالهيون ڏيان سان ٻڌندو آهيان مون کي انهن ۾ وڏو سبق ڏسڻ ۾ ايندو آهي“. پوڙهو ڇوڻ لڳو پتا! جڏهن مون انٽرميڊيٽ پاس ڪيو آئون هڪ ڪاٺ جي ڪارخاني ۾ مزوري ڪرڻ لڳس پڙهيل هئڻ ڪري ماپ ۽ ڪٽنگ وغيره جو ڪم جلدي سمجهي ويس ۽ ڪم ۾ تمام جلدي هوشيار ٿي ويس، ايتريقدر مهارت حاصل ڪري ڇڏيم جو سڀ مون کان سٿڻ لڳا ۽ مون ۾ پڻ فخر ۽ غرور اچي ويو پر پنهنجي ان تبديليءَ کي نظرانداز ڪندي آئون اڳتي وڌندو رهيس ۽ خوش گذاريندو هئس.

هڪ ڏينهن ڪارخاني جي مالڪ کي ڪنهن ڳالهه تي ڪاوڙ اچي ويئي هن مون کي پڻ ٻين ڪم ڪندڙن سان گڏ دڙڪا ڏنا ۽ مون پنهنجي پاڻ کي مٿي ٿي سمجهيو ته، آئون هوشيار آهيان، قابل آهيان مون کي ڇوڻو دڙي، سو بحث ڪيم ۽ وڌيڪ سندس ناراض ٿيڻ تي ڪاوڙ ۾ نوڪري ڇڏي آيس، گهر اچي اهو سڀ ڪجهه جيڪو هيو واپريو هو سو پنهنجي ماءُ کي ٻڌايم پر منهنجي ماءُ کي منهنجي ڳالهه پسند ڪونه آئي هن مون کي سمجهايو ته، ”پتا مالڪ، مالڪ هوندو آهي ۽ هو چار ڏينهن توکان وڏو آهي تون نه بحث ڪرين ها نه نوڪري ڇڏين ها. هڪ ڏينهن کان پوءِ جڏهن سندس ڪاوڙ ٿڌي ٿيئي ها هو خود احساس ڪري ها. وڏا جيڪي چوندا آهن انهيءَ ۾ ڪا پلائي هوندي آهي. اڄ ڪلهه جي نوجوانن وانگر تون

برداشت جو مادو نه وڃائين ها“. پر مون کي امان جي ڳالهه ايتري پسند ڪونه آئي ۽ هڪ گڻ مان ٻڌي ٻئي مان ڪڍي ڇڏيم ۽ ضد ۾ اچي فيصلو ڪيم ته هاڻي سيٺ وٽ وري وڃڻ بي عزتي آهي مون کي ته سڄو ڪم اچي ٿو آئون پاڻيهي سيٺ تي ڏيکاريندس. آخر مالڪ خود کي سمجهي ڇا ٿو؟ ۽ ڪجهه ڏينهن ۾ مون پنهنجي فيصلي تي عمل ڪرڻ شروع ڪيو. ڪجهه قرض ڪنيم ته ڪجهه پئسا هٿ ۾ هئا ڪاٺ جي ڪم جون چند مشينون وٺي هڪ ننڍي دوڪان کان پنهنجي ڪم جي شروعات ڪيم. اهڙيءَ ريت منهنجو ڪم شروع ٿي ويو.

منهنجي ماءُ مون کي هميشه وڻن جا فائدا ٻڌائيندي هئي ۽ اڪثر چوندِي هئي ته وڻ پيشڪ اسان جي ضرورت آهن پر ميويدار وڻ ۽ جتي پکين جا آڪيرا هجن يا جتي انسانن ۽ پکين کي آرام ملي انهن کي ڪٽڻ کان پاسو ڪيو. اهڙيءَ ريت امان وڻن کي ڪٽڻ جي سخت خلاف هئي. هڪ ڏينهن آئون هڪ وڻ ڪٽڻ ۾ مشغول هئس ته انهيءَ وڻ مان روئڻ جو آواز اچي رهيو هو. اڳيان پويان نهاريم پر ڪير ڏسڻ ۾ ڪونه آيو. آئون وري وڻ ڪٽڻ ۾ مصروف ٿي ويس ٿوريءَ دير ۾ هڪ جهرڪي وڻ مٿي اڏامندي گوڙ ڪرڻ لڳي پر تيسنئين وڻ ڪٽجي ويو هو. گهر اچي امان سان ڳالهه ڪيم ته هوءَ چوڻ لڳي اهو روئڻ جو آواز انهيءَ وڻ جو آهي جنهن کي تون ڪٽي رهيو هئين. وڻ جاندار آهي ۽ هُو فرياد ٿا ڪن ته اسان کي نه ڪٽيو اهي ساڻ ڪٽن ٿا، محسوس ڪن ٿا ۽ ان ننڍي جهرڪيءَ جو به اُتي بلڪل آڪيرو هوندو“. پر مون پنهنجي ماءُ جي ڳالهه ڪل ۾ تاري ڇڏي چيو مانس ته، ”امان پلا وڻ به ڪڏهن روئندا آهن اهي ته ڳالهائي به نٿا سگهن“. بهر حال امان کي منهنجي ڳالهه ڪونه وڻي ۽ آئون پنهنجيئن ۾ اڳيان کان اڳيان

وڌندو رهيس وڌيڪ ڪاٺ حاصل ڪرڻ لاءِ وڌيڪ کان وڌيڪ وڻ ڪٽي
گڏ ڪندو رهيس. اهڙيءَ ريت منهنجو ڪم تمام گهڻو مقبول ٿي ويو.
ٿوري وقت ۾ منهنجي ماءُ وفات ڪري ويئي، آئون گهر ۾ اڪيلو
رهجي ويس منهنجي اڃان شادي به نه ٿي هئي، گهڻو وقت پنهنجي ڪاٺ
جي ڪارخاني ۾ گذاريندو هئس. هڪ ڏينهن مون کي اُتي ننڊاچي ويئي،
اڪ ڪليم ته سڄي ڪمري ۾ دونهن پڪڙيل هو پاڻ کي بچائي ٻاهر نڪرڻ
جي ڪوشش ڪيم سمجھي ويس ته ڪارخاني اندر ڪا باهه لڳي رهي آهي
پر منهنجي وس ۾ ڪجهه ڪونه هو جو آئون بي هوش ٿي ويو هئس اڪ ڪليم
ته اسپتال ۾ هئس. جتي مون کي شديد ساهه جي تڪليف ٿي پئي هئي ۽
ننڍو ڪارخانو سڄو سڙي رک ٿي ويو. ان وقت مون کي پنهنجي ماءُ ياد آئي.
جنهن چيو هو ته، ”پتا! پکي، جانور، وڻ سڀ جاندار آهن ۽ محسوس به ڪن
ٿا ۽ انهن جي اندر زندگي آهي. هن مشڪل وقت ۾ منهنجي دُعا ڏيندڙ ماءُ
مون سان گڏ نه هئي، گهڻي تڪليف ڏسڻ کان پوءِ ئي مون کي عقل آيو هاڻي
ته صبح جو سوير روزانو اتي فجر پڙهي الله پاڪ کان معافي گهرندو آهيان
۽ فيصلو ڪيو اٿم ته ڪڏهن وڻ ڪونه ڪٽيندس ۽ وڌيڪ ٻوٽا ۽ وڻ
لڳائيندس.

پير مرد مون کي پنهنجي حياتيءَ جو سبق آموز واقعو ٻڌائيندي روئي
پيو ۽ چوڻ لڳو ”پت عمير! اڄ کان تون به هڪ ٻوٽو ضرور لڳائي ۽ هميشه
انهيءَ جو خيال رکجانءِ ته جيئن توکي دُعا ٿي ملن.“ عمير ساڻس واعدو
ڪيو ۽ ٻئي ڏينهن ننڍو ٻوٽو لڳايو جنهن تي هڪ ننڍو بورڊ به هنيائين ته،
”وڻ پوکيو ۽ ثواب ڪمايو.“

شھزادوراهب

اڳاٽي وقت جي ڳاله ڪندا آهن ته هڪ ملڪ جو بادشاه عادل نالي سان هو جنهن کي اولاد نه هو ۽ هو ڪيترن نجومين ۽ طبيبن سان واسطي ۾ آيو ۽ ڪيترا پير فقير پڇايائين، درگاهون پڇيائين پر سندس من جي مراد پوري ٿيڻ ۾ نه آئي هڪ ڏينهن اوچتو باغ ۾ پसार ڪندي کيس خيال آيو ته مٿان کيس ڪنهن جي بددعا ته نه آهي؟ اهو سوچي هو وڌيڪ پريشان ٿي ويو. کيس سمجه ۾ نه پئي آيو ته جيڪڏهن بددعا آهي ته ڪنهن جي آهي؟ ۽ هن هيڏي وڏي بادشاهت هلائڻ ۾ ڪهڙي غلطي ڪئي آهي جو کيس رب پاڪ وٽان ايڏي وڏي آزمائش پلڻ پئي آهي. محلات ۾ اندر اچي راڻيءَ سان حال اوريائين جا سندس تمام پياري راڻي هئي ۽ هو کيس گهڻو پائيندو هو ۽ انهيءَ ڪري اولاد ڪاڻ به شادي به نٿي ڪرڻ چاهيائين. راڻي سلطانه سندس ڳاله هيٺئين سان هنڊائي ۽ چيائين ته، ”بادشاه سلامت! جيڪڏهن توهان جي دل ۾ اهڙو خيال آيو به آهي ته انهيءَ جو هڪڙوئي حل آهي. اسان ملڪ ۾ اعلان ڪري ڇڏيون ٿا ته جنهن کي به ڪو مالي، جسماني يا پيو ڪو به مسئلو هجي ۽ مدد گهرجي ته ان کي شاهي خزاني مان مدد ڪئي ويندي. انهيءَ سان ڪيترن جو پلو ڪرڻ سان توهان جي دل کي خوشي پڻ حاصل ٿيندي ۽ ڪيترن ئي دل ڏڪريلن جي دعا به لڳندي ۽ جيتريون دعائون وڌيڪ ملنديون ته پوءِ بلڪل جي ڪا بددعا آهي ته اها اثر وڃائي ويهندي. پاڻ کي الله تعاليٰ خوشيون ڏيندو.“

بادشاه راڻي سلطانه جي ڳاله سان متفق ٿي پئي ڏينهن اهو پڙهو گهمايو ۽ پنهنجي ٻن وزيرن ۽ قاضيءَ کي انهيءَ ڪم تي لڳايو ته ماڻهن کي خيرات

ڏين ۽ بنا ڪنهن فرق جي مدد ڪن ۽ خزاني جا در کولي ڇڏين. هفتي کان پوءِ هڪ ٻئي ملڪ جو مسافر هن ملڪ ۾ داخل ٿيو جو هڪ پهتل شخص هو. جڏهن کيس حقيقت جي خبر پيئي تڏهن بادشاهه عادل سان ملاقات جو خيال ڪيائين ۽ وزيرن کي جيڪي سڀني جي مدد تي مقرر هئا. عرض ڪيائين ته، ”آئون توهان جي خيرات پوءِ ڪنندس پهرين بادشاهه سلامت سان ملاقات ڪندس“. اهڙيءَ ريت اهو مسافر بادشاهه عادل سان ملڻ ۾ ڪامياب ٿي ويو. جڏهن درٻار ۾ سڀ موجود هئا تڏهن هن عرض ڪيو ته آئون بادشاهه سان اڪيلي ۾ ملڻ چاهيان ٿو ۽ سندس مسئلي ۾ مدد ڪندس. بادشاهه سلامت حڪم ڪيو ته، سڀ درٻار خالي ڪري وڃن اهڙيءَ ريت هو بادشاهه جي تخت جي ويجهو اچي زمين تي ويهي رهيو ۽ چوڻ لڳو ته، ”بادشاهه سلامت! مون کي خبر آهي ته توهين اولاد لاءِ پريشان آهيو پر آئون توهان کي هڪ حل ٻڌايان ٿو. اميد ته الله پاڪ ڪاميابي ڏيندو. بادشاهه سندس ڳالهه توجه سان ٻڌي رهيو هو. چيائين، ”تو کي موڪل آهي تون بيان ڪر!“ فقير چوڻ لڳو ته، ”بادشاهه سلامت! دنيا جي وڏن وڏن ولين ۽ نبين اولاد ڪا ڌڻيءَ کان دعائون گهريون آهن. آئون توهان کي هڪ تسبيح ڏيان ٿو ۽ هڪ ورد انهيءَ تي پڙهڻ لاءِ پر شرط آهي ته توهان چاليهه ڏينهن پڙهو ۽ وچ ۾ ناغون نه ڪريو. ٻي ڳالهه شڪراني جا ٽي روزا مڃيو جيڪي پهرين رکڻا آهن، انهيءَ دوران توهان ورد ڪندا رهو. خير خيرات ڪندا رهو. ڌڻي سڳورو ضرور مهربان ٿيندو.“ بادشاهه جون اکيون ڀرجي آيون تخت تان لهي هيٺ اچي ويٺو. فقير کيس چيو ته، ”بادشاهه سلامت! توهان کي انشاءِ الله هڪ نه پر ٽي پٽ ملندا ۽ جيڪي توهان جونالوروشن ڪندا. عادل بادشاهه ڏک ۽ خوشيءَ وچان روئڻ لڳو.“ تحقيق ايئن ٿي ٿيو اهو

فقير ٿورن ڏينهن ۾ موڪلائي ويو پر بادشاهه عادل کي الله پاڪ عبادت، خيرات ۽ غريبن جي دُعاڻن جي صدقي شهزادي گل منير سان نوازيو. چند سالن ۾ سندس پيا پائر شهزادو سمير ۽ شهزادو راهب پڻ پيدا ٿيا. بادشاهه پنهنجي ٽنهي شهزادن کي ڏسي خوشيءَ ۾ بار بار رب جا شڪر ادا ڪندو هو.

سندس وڏو وزير بدنيت ۽ شيطان گير هو ننڍي پٽ شهزادي راهب جي پيدا ٿيڻ جي ستن سالن کان پوءِ بادشاهه عادل جو انتقال ٿي ويو. وڏي وزير جي نيت ڦري ويئي هن راڻيءَ سلطانہ کي قيد ڪري ڇڏيو ۽ شهزادن کي مارڻ جو منصوبو ستيو پر چوندا آهن ته، ”هڪڙي بندي جي من ۾ ته بي ڪري الله“، سو وڏي وزير جي سازش ناڪام ٿي وئي، کي اڃان به رحم دل ماڻهو عادل بادشاهه جا وفادار موجود هئا جن کي سڄي ڳالهه جي جيئن ئي خبر پئي، هنن پاڻ ۾ صلاح ڪري شهزادن کي ملڪ مان روانو ڪري ڇڏيو ۽ وڏي شهزادي کي ڳالهه سمجھائي کين پري موڪلي ڇڏيو. هاڻي شهزادن پنهنجا قيمتي ڪپڙا ۽ هيرا جواهر ته گڏ ڪونه آندا ته متان کي ڦورو کين ڦرڻ لاءِ ماري وڃن سو تمام سادن ڪپڙن ۽ ٿوري پئسي ۽ کاڌي سان سفر ڪرڻ لڳا. رستي ۾ ٽڪجي هڪ هنڌ وٺ هيٺ ويٺا کين ننڊ اچي ويئي، جيئن ئي سجاڳ ٿيا ته شهزادي گل منير چيو ته، ”مون هڪ خواب ڏٺو آهي“، ٻئي شهزادي سمير چيو ته، ”مون به خواب ڏٺو آهي“. شهزادي گل منير ڪائنس پڇيو ته، ”ڪهڙو خواب ڏٺو آهي؟“ شهزادي سمير وراڻيو ته، ”مون خواب ڏٺو آهي ته، مون کي مڇي ۽ ماني ملي ٿي جا کائي آئون پورو ٿو ٿو ڪريان“، شهزادي گل منير چيو ته، ”مون به خواب ڏٺو آهي ته مون کي ڪير ڪير جو پيالو ۽ اڦراڻو پيو ڏي جو کائي آئون خوش ٿيان ٿو“. ٻنهي شهزادن، شهزادي

راهب ڏي نهاريو ته توهان ڪو خواب ڏٺو آهي؟ راهب چيو ته، ”آئون ٻڌائيندس ته توهين يقين ڪونه ڪندا، ان ڪري ڇڏي ڏيو،“ پر انهن جي اصرار کان پوءِ چيائين ته، ”مون خواب ڏٺو آهي ته، آئون شهزادو ٿيو آهيان ۽ صبا نالي سان منهنجي هڪ راڻي آهي،“ انهيءَ تي سندس ٻيئي ڀائر واقعي مٿان چترن ڪرڻ لڳا، وڏي شهزادي چيس، ”جيڪڏهن تون ايترو خوش نصيب هجين ها ته اسين پنهنجي ٻيءَ جي بادشاهت کان محروم ڪيئن ٿيون ها،“ راهب شهزادو سندن ڳالهين جي ڪري ڏک وڃان روئڻ لڳو ۽ اتي وڻ هيٺ ئي ويهي رهيو. ڀائرن چيس ته، ”هاڻي چپ ڪر اڳيان هلون،“ پر هن جواب ڏنو، چيائين، ”آئون توهان سان گڏ ڪونه هلندس مونڪي ڇڏي ڏيو آئون هتي ئي رهندس، سندس ڀائر چئي چئي جڏهن ٿڪا تڏهن اڳيان وڌڻ جو فيصلو ڪيائون. اهڙيءَ ريت راهب اُتي ئي ويٺو رهيو جيڪا ماني ٿوري بچيل هئي کائي ڇڏيائين کيس ٿوري دير ۾ نند اچي ويئي. اتفاق سان انهيءَ وڻ مٿي هڪ ديواچي ويٺو. انسان جي ٻچي کي هيٺ نند ۾ سٽل ڏسي سندس وات ۾ پاڻي اچي ويو ۽ دل ۾ سوچڻ لڳو ته اڄ شڪار سنو آهي چوَن هن ٻار کي آئون کائي ڇڏيان، اهو ديو آدم خور هو. پر خدا جي قدرت جيئن ئي هو شهزادي کي کائڻ لاءِ ويجهو ٿيو سندس پياري شڪل ڏسي کيس دل ۾ رحم اچي ويو ۽ شهزادي راهب کي کائڻ جو ارادو ترڪ ڪري واپس مٿي وڻ تي چڙهي ويٺو. ڪافي دير کان پوءِ اُتان ويڃڻ جو ارادو ڪيائين ته کيس شهزادي جو فڪر ٿيو ۽ سمجهيائين ته هن ٻار کي جيڪڏهن هتي وڻ هيٺ ڇڏي آئون اڳيان وڌندس ته هن کي جانور ته کائي ويندا ان کان بهتر آهي کيس ڪنهن محفوظ هنڌ تي پهچايان اهو سوچي نينڙي راهب کي هٿ ۾ کڻي بلڪل هڪ شهر جي ويجهو وڏي رستي تي وڻ جي هيٺ رکي ڇڏيائين

۽ احتياط ڪيائين ته سندس ننڊ خراب نه ٿيئي. شهزادي راهب جي جيئن ئي اک کلي هو حيران ٿي ويو. سوچڻ لڳو ته آئون ته ويران جهنگ ۾ هئس هي ڪٿي پهچي ويو آهيان. اتي سنئون ٿيو ڪلمو پڙهي خدا جو شڪر ادا ڪيائين ۽ اڳيان شهر ڏي وڌڻ لڳو. دل ۾ سوين پور پڇائيندي هڪ فيصلو ڪيائين ته هن شهر ۾ ته منهنجو ڪير به ڪونهي. ڪير به مون ڏي هٿ سڄ ڪو نه ڪندو. ماني ٽڪي ڪٿان ڪائيندس؟ بهتر آهي مسجد ۾ وڃي ويهان. ايئن سوچي هڪ مسجد ۾ داخل ٿيو جتي کيس مسافر سمجهي نمازين ماني ڪارائي جڏهن سڀ هليا ويا تڏهن مولوي صاحب حال احوال ورتس ۽ کيس اهو ڄاڻي حيرت ٿي ته هو شهزادو آهي. راهب شهزادي کي چيائين، ”پتا! مون کي اولاد ڪونهي هلي مون وٽ ره آئون توکي تعليم پڻ ڏيندس مون وٽ ٻيا ٻار به پڙهڻ اچن ٿا. توکي سک ٿي پوندو“ شهزادي راهب هائوڪار ڪئي ۽ مولوي صاحب جي گهر ۾ جيڪو مسجد سان گڏ ئي هو هورهن لڳو. شام جو مسجد ۾ ٻيا ٻار پڙهڻ آيا ته راهب پڻ ساڻن قرآن پاڪ ۽ ٻيا ديني ڪتاب پڙهڻ لڳو مولوي امام دين وٽ وڌن معزز گهرائڻ جا ٻار ۽ ملڪ جي بادشاه جي نياڻي شهزادي صبا ۽ وزيرزادي بانو پڻ پڙهڻ اينديون هيون. ايئن شهزادي صبا آهستي آهستي راهب جي طور طريقي ۽ علم ۾ هوشياريءَ کان متاثر ٿي ۽ کيس هو گهڻو پسند آيو. ڪجهه وقت کانپوءِ اها به خبر پيس ته هي چوڪرو شهزادو آهي ۽ سندس ڀائر ۽ ڀاءُ جان بچائي پنهنجي ملڪ مان نڪتا آهن. وقت گذرندو رهيو. شهزادو راهب مولوي صاحب وٽ رهي سڀ علم سکي ويو. شهزادي صبا به اچي جوان ٿي هُن پنهنجي والد بادشاه نوشيروان کي پنهنجي خواهش والده معرفت پهچائي. بادشاه نوشيروان هڪ سلجهيل ذهن جو مالڪ شخص هو کيس ڪو به پت

جو اولاد ڪونه هو فقط هڪڙي ئي ڌيءَ شهزادي صبا هئس جنهن کي گهڻو پيار ڪندو هو. سندس خواهش کي تاري نه سگهيو ۽ شهزادي راهب کي دعوت ڏيئي گهرايائين ۽ شهزادي هٽل جي پڪَ به ڪيائين آخر شاديءَ لاءِ هائوڪار ڪري شهزادي راهب کي پنهنجي محلات ۾ پاڻ سان گڏ رهايائين نوشيروان بادشاهه ڪجهه سالن کان پوءِ فوت ٿي ويو ۽ شهزادو راهب تخت تي ويٺو ۽ سندس ننڍپڻ جو خواب اڄ سچو ثابت ٿيو بادشاهي ملڪ کان پوءِ کيس پنهنجي وطن، ڀائرن ۽ والده جي خبر گيري ڪرڻ جو خيال دل ۾ آيو ۽ پنهنجي ملڪ جي سڄي پڇا ڳاڇا کان پوءِ ان تي حملو ڪري پنهنجي وطن کي ظالم وزير کان آڄو ڪرايائين ۽ والده راڻي سلطانہ جا وزير جي قيد ۾ هئي تنهن کي آزاد ڪرائڻ کان پوءِ پنهنجي ڀائرن جي ڳولها شروع ڪيائين تر ت ئي انهن جو پتو به پئجي ويو کين پنهنجي ماءُ سان ملائي وڌي شهزادي گل منير کي تخت ڏئي ڪيائين. اهڙيءَ ريت راڻي سلطانہ پنهنجي تنهنجي شهزادن کي ڏسي خوش ٿيندي هئي ۽ راهب شهزادي جي شڪر گذاريءَ جي ڪري کيس الله پاڪ راڻي صبا عطا ڪئي ته بادشاهه پڻ بنايو.

بوت پالش

مدثر جڏهن ڏهن سالن جو هو تڏهن سندس امڙ وفات ڪري ويئي. هن جي پيءُ کيس ماءُ ۽ پيءُ ٻنهي جو پيار ڏيئي وڏو ڪيو پر ڪجهه سالن کان پوءِ سندس والد پڻ بيمار رهڻ کان پوءِ فوت ٿي ويو سڄي گهر جو بوجھ اڪيلي مدثر تي اچي پيو. سندن پاڙي ۾ هڪ ننڍو موچيءَ جو دڪان هو هن سوچيو چو نه شام جو انهيءَ دوڪان تي ڪم ڪريان جيڪي پئسا ملن انهن مان گهر جي دال روٽي پيئي هلندي. هن کي ٻه ننڍيون ڀيڻون ۽ هڪ ڀاءُ هو. گهر ته سندن پنهنجو هو پر گهر هلائڻ لاءِ ته وڏن جي ضرورت پوندي آهي ۽ مدثر ننڍو هوندي ئي سڀ ذمہ داريون کنيون ان ڪري مئٽرڪ ۾ پڙهندي به اسڪول کي ڇڏي ڏنائين اڳيان هلي پوءِ تعليم مڪمل ڪيائين پر فالوقت سندس جي لاءِ جيڪو وڏو مسئلو هو سو گهر جي خرچ جو هو. موچي هڪ نمازي شخص هو. هن کيس ڪم دل سان سيکاريو گڏ پئسا پڻ صحيح ڏيندو هئس جو کيس سندس گهر جي حالتن جي خبر هئي. اهڙيءَ ريت مدثر جي محنت سبب موچيءَ جي دڪان جي به ترقي ٿيڻ لڳي. مدثر بوت پالش ۾ گهڻو هوشيار هو. سندس چمڪايل بوت پري کان چم چم ڪندا هئا. چند سالن ۾ موچيءَ جي وفات ٿي ويئي ان کان اڳ هن پنهنجي دوڪان جون واڳون مدثر جي حوالي ڪيون جو هن جو هتي ڪير به ڪونه هو ۽ مدثر کيس پنهنجي گڏ ٿيل پئسن مان ڪجهه ڏنا اهڙيءَ ريت مدثر دوڪان جو مالڪ ٿي ويو هڪ ڏينهن وٽس هڪ آفيسر آيو جو پرڏيهه وڃي رهيو هو. سندس بوت هن سهڻا پالش ڪري ڏنا انهيءَ صاحب وٽ ڪليا پئسا نه هئا، مدثر کي چيائين مون وٽ ڪليا پئسا ڪونهي ڪريڊٽ ڪارڊ ۽ ٻيا ڪاغذ آهن هڪ ڏهن روپين جو پراڻو باند سندس بريف کيس ۾ پيو هو

اُهو ڪيڍي مدر جي ڏنائين مدر ڪلي ورائيو ته، صاحب آئون ڪٿي پيو باند جو نمبر ڳولهيندس، خير آهي توهان ٻئي دفعي پئسا ڏجو.“ انهيءَ آفيسر کيس چيو ته، ”آئون تن سالن لاءِ ملڪ کان ٻاهر وڃي رهيو آهيان مون کي ٻاهر وڌو ڪم مليو آهي تنهنجو اجورو رڪن ٿو چاهيان اتفاق سان پئسا ڪليا ڪونهي تون هيءُ باند ضرور رک“ بهر حال مدر اهو باند وٽانس ڪٿي رکيو بن مهينن کان پوءِ هڪ اخبار وارو جو سندس ڀر ۾ دوڪان تي اخبار ڏيندو هو اهو هن جي دوڪان تي اچي ويٺو مدر ان سان سڄي ڳالهه ڪئي اخبار واري چيس، ”باند جو نمبر مون کي لکي ڏئي مون وٽ قرع اندازي جا پنا ايندا آهن آئون توکي ٻڌائيندس.“ شام جو ئي اخبار واري کيس خوشخبري ڏني ته سندس پنجن لکن جو باند ڪليو آهي. مدر حيران ٿي ويو پوءِ انهي نيڪ صفت اخبار واري معرفت اهي پئسا نيشنل بئنڪ مان وڃي حاصل ڪري ٻيءَ بئنڪ ۾ رکيائين. انهيءَ کانپوءِ ته سندس قسمت ۾ وڏو ڦيرو آيو. پيو دوڪان به ورتائين هو خوشحال ٿي ويو وڌيڪ ترقي ڪندي ڀائرن کي به پنهنجي ڌنڌي ۾ لڳائي اڳيان تعليم پڻ حاصل ڪيائين. مدر جونالوشهر ۾ باحيتيت ماڻهن ۾ ٿيڻ لڳو. اڄ به جڏهن کيس پراڻي وقت جي يادگيري ايندي آهي تڏهن پنهنجي ڪمري ۾ پيل بوت پالش جو ننڍو باڪسو کولي پنهنجيءَ ماضيءَ جي حالتن کي ياد ڪندي خدا پاڪ جا شڪر ادا ڪندو آهي جنهن سڄي حياتي نيڪ صفت ماڻهن جي معرفت سندس مدد ڪئي جو هو پاڻ نيڪ نيت ۽ دل جو صاف ۽ محنتي هو. چوندا آهن ”جهڙي نيت تهڙي مراد“ سو مدر جي منزل آسان ٿي سندس لاءِ هر پاسي سٺايون ٿي ويون.

ليکڪا جو تعارف

نالو: ڊاڪٽر پروين موسيٰ ميمڻ

ڄمڻ: 20_11_1958ع

تعليم: ايم. اي (انگريزي ادب)، ايم. اي (سنڌي ادب)، پي. ايڇ ڊي (سنڌي).

ڪرت: ايسوسيئيٽ پروفيسر (ريٽائرڊ)، تعليم کاتو سنڌ حڪومت.

ادبي سڃاڻپ: نثر نويس.

لکڻ جي شروعات: 1980ع کان.

لکڻ جا شعبا/موضوع: ادبي تاريخ، ڪالم، تحقيق، تنقيد، لطيف شناسي، ٻاراڻو ادب، افسانا

ڇپيل ڪتاب: 1. سنڌي ادب جو جائزو. 2. سنڌي نثر جي صنفن جو اڀياس. 3. وکر سو وهاءِ. 4. اخلاقي قدر. 5. اٿي رٿوريل. 6. آديسين ادب آهي اڪثرين ۾. 7. سون ورنين سونڊيون. 8. عالم سڀ آباد ڪرين. 9. پلڻ پايوسچ. 10. سنڌي ادب تحقيقي ۽ تنقيدي مطالعو. 11. گلدستو. 12. سنڌي ادب (ايم سي ڪيوز). 13. سنڌي نثر جي تاريخ ۾ عورتن جو حصو. 14. تي تحفا (پالڪ ڪهاڻيون). 15. شرارتي جن. 16. ”سونيون اشرفيون“ (ڪهاڻيون). 17. ماڻڪ موتي لال (ڊجيٽل ايڊيشن)

ان ڇپيل ڪتاب: 1. سنڌي نثر جديد مطالعو (آخوند عزيز الله کان عثمان علي انصاريءَ تائين). 2. سدا وسين تون (تقريرون ۽ تحريرون). 3. پوپٽ ۽ گلاب. 4. شهزادي ماه نور. 5. سهڻا سخن. 6. محبت پاڻي مَن ۾ (مهاڳ ۽ مقدا). 7. پورائيءَ ۾ پال ٿيا (مضمون ۽ تبصرا). 8. جديد سنڌي ادب جو

بنياد وجهندڙ تاريخ ساز شخصيت: شمس العلماء مرزا قليچ بيگ، 09. مري
 ٽين ن مات (ٻالڪ ادب)، 10. ارباب جي هوشيار (ٻالڪ ادب)، 11. سماج
 سڌارڪ اديب محمد عثمان ڏيپلائيءَ، 12. معلومات جو خزانو، 13. ”مقالا“
 (هڪ جي جرنل ۾ ڇپيل چوڏهن تحقيقي مقالا)، 14. پاڪستاني ادب ڪي
 معمار ڊاڪٽر فهميده حسين شخصيت اور فن، 15. سڪن جو سنسار
 (ڪهاڻيون/افسانا)، 16. صحت ۽ زندگي، 17. شهر بانو (ترجمو ڪيل
 افسانا)، 18. جي پارڪو پارس جا (لطيف شناسي)، 19. هلڻ منهنجو هوت
 ڏي (سفر نامو)، 20. سنڌي نثر جي تاريخ، 21. تو ڀر ڀرو دوست جو (لطيف
 شناسي)، 22. مفتي منجهه ويهار (آتم ڪهاڻي)، 23. جنرل هستري (پي
 سي ايس جي سنڌيءَ جي مطابق)، 24. جديد سنڌي ڪهاڻي (تحقيقي
 اڀياس).

سڄي ٿر ۽ خاص طور تي ڏيپلي جي ڌرتي، علم ۽ ادب جي حوالي سان
 بي حد زرخيز رهي آهي. جنهن محمد عثمان ڏيپلائيءَ کان وٺي،
 ڊاڪٽر پروين موسيٰ ميمڻ تائين ڪيترائي اهم ادبي نالا پيدا ڪيا.
 جيڪي سوڪهڙي ۾ به، سنڌي ادب کي سدا سائور ڪندا آيا آهن.
 ڊاڪٽر پروين موسيٰ ميمڻ ادب ۾ بنيادي طور تي تحقيق جي شعبي
 سان لاڳاپيل رهي آهي. پر گڏوگڏ هن ادب جي ٻين شعبن سان به لکڻ
 جون اتو ڳنڍيل رکيو آهي. هيل تائين سندس سورهن ڪتاب ڇپجي
 پڌرا ٿي چڪا آهن، ٻارن لاءِ سندس ڪهاڻين جو هي ڪتاب، ادب ۾
 هڪ وڪ اڳتي ليکبي.

سنڌي ادب ۾ ٻارن لاءِ ادب جي کوٽ ڏينهن ڏينهن وڌندي پئي وڃي.
 ان صورتحال ۾ جيڪڏهن ڪو ليکڪ/شاعر پنهنجي ذميواري
 قبولي، ڪنهن ڪتاب لکڻ ۽ ڇپائڻ جو ساھس ڌاري ٿو. ته اسان سڀني

تي تحفا (ٻارن لاءِ ڪهاڻيون) : ڊاڪٽر پروين موسيٰ ميمڻ

ڪي ڪيس ضرور ساراهڻ گهرجي، معيار ۽ مقدار جو ڪاٿو هونئن به
هوند ۾ ڪري سگهجي ٿو.
ڊاڪٽر پروين موسيٰ ميمڻ ٻارن لاءِ ڪهاڻين جو ڪتاب لکي ٻارن
سان پنهنجي پيار جو اظهار ڪيو آهي. جنهن کي پيار سان ئي قبول
ڪري سگهجي ٿو.

اياز گل

29 مئي 2021ع

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاءَ خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ ايندڙ ائڊ سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آسانيءَ سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پرڀر لاپ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

تي تحفا (ٻارن لاءِ ڪهاڻيون) : ڊاڪٽر پروين موسيٰ ميمڻ

سنڌ سلامت ڪتاب گهر جي اينڊرائيڊ ايپليڪيشن پلي اسٽور جي هن
لنڪ تان ڊائونلوڊ ڪريو:

<https://play.google.com/store/apps/details?id=com.sindh.salamat.book>



سڄي ٿر ۽ خاص طور تي ڏيپلي جي ڌرتي، علم ۽ ادب جي حوالي سان بي حد زرخيز رهي آهي. جنهن محمد عثمان ڏيپلاڻيءَ ڪا وٺي، ڊاڪٽر پروين موسيٰ ميمڻ تائين ڪيترائي اهم ادبي نالا پيدا ڪيا، جيڪي سوکھڙي ۾ به، سنڌي ادب کي سدا سانو رکندا آيا آهن.

ڊاڪٽر پروين موسيٰ ميمڻ ادب ۾ بنيادي طور تي تحقيق جي شعبي سان لاڳاپيل رهي آهي، پر گڏوگڏ هن ادب جي ٻين شعبن سان به لکڻ جو ناتو ڳنڍيل رکيو آهي. هيل تائين سندس سورهن ڪتاب ڇپجي پڌرا ٿي چڪا آهن. ٻارن لاءِ سندس ڪهاڻين جو هي ڪتاب، ادب ۾ هڪ وڪ اڳتي ليکي.

سنڌي ادب ۾ ٻارن لاءِ ادب جي کوٽ ڏينهنون ڏينهن وڌندي پئي وڃي. ان صورتحال ۾ جيڪڏهن ڪو ليکڪ، شاعر، پنهنجي ذميواري قبولي، ڪنهن ڪتاب لکڻ ۽ ڇپائڻ جو ساهس ڌاري ٿو، ته اسان سڀني کي کيس ضرور ساراهڻ گهرجي. معيار ۽ مقدار جو ڪاٿو هونئن به هوند ۾ ڪري سگهجي ٿو.

ڊاڪٽر پروين موسيٰ ميمڻ ٻارن لاءِ ڪهاڻين جو ڪتاب لکي ٻارن سان پنهنجي پيار جو اظهار ڪيو آهي، جنهن کي پيار سان ئي قبول ڪري سگهجي ٿو.

اياز گل

29 مئي 2021ع

ISBN 978-969-9962-82-0



9 789699 996282